


ಗುರುದೇವ



ಇಂದು ರವಿತಾರೆ ಹಿಮಗಿರಿ ಗಂಗೆ ಗೋದಾ ಸಿಂಧು ಶುಭ ಜಲ ನಿಧಿಗಳೆಲ್ಲವು
ಚಂದದಲಿ ಮೆರೆವನ್ನೆಗಂ ಬಂದ “ಶ್ರೀ ಗುರುದೇವ” ಪೊರೆಯಲಿ ಶಿಷ್ಯ ಬಳಗವನು

ಧಾರ್ಮಿಕ ಮಾಸಿಕ ಪತ್ರಿಕೆ

ಶ್ರೀ ಹೊಂಬುಜ ಅತಿಶಯ ಮಹಾಕ್ಷೇತ್ರ, ಶ್ರೀ ವೀರನಿರ್ವಾಣ ಶಕವರ್ಷ ೨೫೪೫ / ಶ್ರೀ ವಿಳಂಬಿ ನಾಮ ಸಂವತ್ಸರ

ಸಂಪುಟ : ೬೪

15-06-2018 : ಅಧಿಕ ಜೇಷ್ಠ ಮಾಸ : ಕೃಷ್ಣ ಪಕ್ಷ ಶುಕ್ರವಾರ

ಪುಟ : ೮ ಸಂಚಿಕೆ : ೦೯

ಪರಮ ಸಂರಕ್ಷಕರು, ಸ್ವಾಮೀಶ್ವರ, ಪ್ರಧಾನ ಸಂಪಾದಕರು : ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರು, ಶ್ರೀಕ್ಷೇತ್ರ ಹೊಂಬುಜ

ಸ್ವಯಂ ಪ್ರೇರಿತ ರಕ್ತದಾನ ಶಿಬಿರ “ರಕ್ತದಾನ ಮಾನವೀಯ ಕಾರ್ಯ”

-ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಸ್ವಾಮೀಜಿ

14ನೇ ವಾರ್ಷಿಕ ಪೂಜಾ ಮಹೋತ್ಸವ



ಹೊಂಬುಜ : ರಕ್ತದಾನ ಮಾಡುವುದು ಮಾನವೀಯ ಕಾರ್ಯವಾಗಿದ್ದು ಆಪತ್ಕಾಲದಲ್ಲಿ ಜೀವ ಉಳಿಸುವುದಕ್ಕಾಗಿ ರಕ್ತ ನೀಡಬೇಕು. ವಿದ್ಯಾರ್ಥಿಗಳು ರಕ್ತದಾನ ಮಾಡಿ ಮಾನವತೆಯ ಸೇವೆ ಮಾಡುವುದರ ಮೂಲಕ ಸಮಾಜಕ್ಕೆ ಪ್ರೇರಣೆಯಾಗಬೇಕು ಎಂದು ಹೊಂಬುಜ ಜೈನ ಮಠದ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರು ಅಶೀರ್ವಚನ ನೀಡಿದರು.

ಶಿವಮೊಗ್ಗ : ಇಲ್ಲಿಯ ಮಹಾವೀರ ನಗರದ ಶ್ರೀ 1008 ಆದಿನಾಥ ಸ್ವಾಮಿ ಜಿನಮಂದಿರದಲ್ಲಿ ದಿಗಂಬರ ಜೈನ ಸಂಘದ ವತಿಯಿಂದ ಭಗವಾನ್ ಶ್ರೀ 1008 ಆದಿನಾಥ ಸ್ವಾಮಿ ಹಾಗೂ ಶ್ರೀ ಪದ್ಮಾವತಿ ದೇವಿ ಮತ್ತು ಶ್ರೀ ಜ್ವಾಲಾಮಾಲಿನೀ ದೇವಿ ಪ್ರತಿಷ್ಠಾಪನಾ ಮಹೋತ್ಸವದ 14ನೇ ವರ್ಷದ ವಾರ್ಷಿಕ ಪೂಜಾ ಮಹೋತ್ಸವವು ಮೇ. 27ರ ಭಾನುವಾರದಂದು ಹೊಂಬುಜ ಜೈನ ಮಠದ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರ ಪಾವನ ಸಾನಿಧ್ಯದಲ್ಲಿ ನೆರವೇರಿತು.

ಇವರು ಅತಿಶಯ ಶ್ರೀಕ್ಷೇತ್ರ ಹೊಂಬುಜ ಜೈನ ಮಠ, ಶ್ರೀ ಹೊಂಬುಜ ಪದ್ಮಾವತಿ ಎಜುಕೇಷನಲ್ ಟ್ರಸ್ಟ್(ರಿ.) ಹೊಂಬುಜ ಹಾಗೂ ರೋಟರಿ-ಐಎಂಎ ರಕ್ತನಿಧಿ ಕೇಂದ್ರ, ಶ್ರೀಕ್ಷೇತ್ರ ಇವರ ಸಂಯುಕ್ತಾಶ್ರಯದಲ್ಲಿ ಜನಕಲ್ಯಾಣ ಕಾರ್ಯಕ್ರಮದ ನಿಮಿತ್ತ ಜೂನ್. 09,

ಈ ನಿಮಿತ್ತ ಬಳಿಗ್ಗೆ 8.00 ಗಂಟೆಗೆ “ವಿಷಾಪಹಾರ ಆರಾಧನೆ”, ಮಧ್ಯಾಹ್ನ 12.00 ಗಂಟೆಗೆ ಶ್ರೀ 1008 ಆದಿನಾಥ ಸ್ವಾಮಿಗೆ 54 ಕಳಶಾಭಿಷೇಕ ಹಾಗೂ ಪಂಚಾಮೃತ ಅಭಿಷೇಕವು ನೆರವೇರಿತು.

ಪೂಜ್ಯ ಸ್ವಾಮೀಜಿಗಳವರ ಸಾನಿಧ್ಯದಲ್ಲಿ ನಡೆದ ಕಾರ್ಯಕ್ರಮದಲ್ಲಿ ಮುಖ್ಯ ಅತಿಥಿಗಳಾಗಿ ಬೆಂಗಳೂರು ಉತ್ತರ ಜೈನ ಸಮಾಜದ ಸರ್ವೆಸೂಪರ್‌ವೈಸರ್, ಬೆಂಗಳೂರು ಅಭಿವೃದ್ಧಿ ಪ್ರಾಧಿಕಾರದ ಖಜಾಂಚಿ, ಕರ್ನಾಟಕ ರಾಜ್ಯ ಭೂಮಾಪನಾ ಇಲಾಖೆ ನೌಕರರ ಸಂಘದ ಗೌರವ 2ನೇ ಪುಟಕ್ಕೆ

2ನೇ ಪುಟಕ್ಕೆ

ಶ್ರೀಕ್ಷೇತ್ರ ದರ್ಶನ



ಹೊಂಬುಜ : ಅತಿಶಯ ಶ್ರೀಕ್ಷೇತ್ರ ಹೊಂಬುಜಕ್ಕೆ ಜೂನ್ 05, 2018ರ ಮಂಗಳವಾರದಂದು ಧರ್ಮಸ್ಥಳದ ಧರ್ಮಾಧಿಕಾರಿಗಳಾದ ರಾಜರ್ಷಿ ಡಾ|| ಡಿ. ವೀರೇಂದ್ರ ಹೆಗ್ಗಡೆಯವರು ಭೇಟಿ ನೀಡಿ, ಭಗವಾನ್ ಶ್ರೀ ಪಾರ್ಶ್ವನಾಥ ಸ್ವಾಮಿ ಹಾಗೂ ಮಹಾಮಾತೆ ಶ್ರೀ ಪದ್ಮಾವತಿ ಅಮ್ಮನವರಿಗೆ ವಿಶೇಷ ಪೂಜೆ ಸಲ್ಲಿಸಿದರು.

ಶ್ರಾವಣ ಮಾಸದ 'ಸಂಪತ್ ಶುಕ್ರವಾರ' ಪೂಜಾ ಮಹೋತ್ಸವ

ಅತಿಶಯ ಶ್ರೀಕ್ಷೇತ್ರ ಹೊಂಬುಜದ ಭಗವಾನ್ ಶ್ರೀ ಪಾರ್ಶ್ವನಾಥ ಸ್ವಾಮಿ ಮತ್ತು ಮಹಾಮಾತೆ ಶ್ರೀ ಪದ್ಮಾವತಿ ದೇವಿ ಸನ್ನಿಧಿಯಲ್ಲಿ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಪಟ್ಟಾಚಾರ್ಯವರ್ಯ ಮಹಾಸ್ವಾಮೀಜಿಗಳವರ ದಿವ್ಯ ಸಾನಿಧ್ಯ, ನೇತೃತ್ವ ಹಾಗೂ ಮಾರ್ಗದರ್ಶನದಲ್ಲಿ ಶ್ರಾವಣ ಸಂಪತ್ ಶುಕ್ರವಾರ ಪೂಜಾ ಮಹೋತ್ಸವಗಳು ಜರುಗಿರುವುದು. ಸದ್ಧರ್ಮ ಭಕ್ತವೃಂದದವರು ಶ್ರೀಕ್ಷೇತ್ರಕ್ಕೆ ಆಗಮಿಸಿ ಪೂಜಾ ವಿಧಿ-ವಿಧಾನಗಳಲ್ಲಿ ಪಾಲ್ಗೊಂಡು ತಮ್ಮ ಭಕ್ತಿ ಪೂರ್ವಕ ಪೂಜೆಯನ್ನು ಸಮರ್ಪಿಸಿ ಭಗವಾನ್ ಶ್ರೀಪಾರ್ಶ್ವನಾಥ ಸ್ವಾಮಿ, ಮಹಾಮಾತೆ ಶ್ರೀಪದ್ಮಾವತಿ ಅಮ್ಮನವರ ಕೃಪೆಗೆ ಪಾತ್ರರಾಗಬೇಕೆಂದು ಅಪೇಕ್ಷಿಸಲಾಗಿದೆ.

- ಸಂಪತ್ ಶ್ರಾವಣ ಶುಕ್ರವಾರ
- ದಿನಾಂಕ : 12-08-2018 ರಿಂದ ಶ್ರಾವಣ ಮಾಸ ಪ್ರಾರಂಭ
- ದಿನಾಂಕ : 17-08-2018 ರಂದು ಮೊದಲ ಸಂಪತ್ ಶುಕ್ರವಾರ,
- ದಿನಾಂಕ : 24-08-2018 ರಂದು ಎರಡನೇ ಸಂಪತ್ ಶುಕ್ರವಾರ (ವರಮಹಾಲಕ್ಷ್ಮೀ ವ್ರತ)
- ದಿನಾಂಕ : 26-08-2018 ರಂದು ಭಾನುವಾರ ಉಪಾಕರ್ಮ
- ದಿನಾಂಕ : 31-08-2018 ರಂದು ಮೂರನೇ ಸಂಪತ್ ಶುಕ್ರವಾರ
- ದಿನಾಂಕ : 07-09-2018 ರಂದು ನಾಲ್ಕನೇ ಸಂಪತ್ ಶುಕ್ರವಾರ

ಈ ಸಂದರ್ಭ ಹೆಗ್ಗಡೆಯವರನ್ನು ಅತಿಶಯ ಶ್ರೀಕ್ಷೇತ್ರ ಹೊಂಬುಜದ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಪಟ್ಟಾಚಾರ್ಯವರ್ಯ ಮಹಾಸ್ವಾಮೀಜಿಗಳವರು ಸನ್ಮಾನಿಸಿ ಅಶೀರ್ವದಿಸಿದರು.

ಶಾಲಾ ಪ್ರಾರಂಭ

ಅತಿಶಯ ಶ್ರೀಕ್ಷೇತ್ರ ಹೊಂಬುಜದ ಶ್ರೀ ಹೊಂಬುಜ ಪದ್ಮಾವತಿ ಎಜುಕೇಷನಲ್ ಟ್ರಸ್ಟ್ (ರಿ.) ಆಶ್ರಯದಲ್ಲಿ “ಪರಂಜ್ಯೋತಿ ಆಂಗ್ಲಮಾಧ್ಯಮ ಪ್ರಾಥಮಿಕ ಶಾಲೆ” ನಡೆಯುತ್ತಿದ್ದು, 2018-19ನೇ ಸಾಲಿನಿಂದ L.K.G. U.K.G. 1st & 2nd ತರಗತಿಗಳ ವಿದ್ಯಾರ್ಥಿಗಳಿಗೆ ಆಂಗ್ಲ ಮಾಧ್ಯಮ ಶಿಕ್ಷಣವನ್ನು ಬೋಧಿಸಲಾಗುತ್ತದೆ.

ನಂತರ ಅತಿಶಯ ಶ್ರೀಕ್ಷೇತ್ರ ಹೊಂಬುಜದಲ್ಲಿ ನಡೆಯುತ್ತಿರುವ ಅಭಿವೃದ್ಧಿ ಕಾರ್ಯಗಳ ಬಗ್ಗೆ ಮೆಚ್ಚುಗೆ ವ್ಯಕ್ತಪಡಿಸಿದ ಧರ್ಮಾಧಿಕಾರಿಗಳು ಪೂಜ್ಯಶ್ರೀಗಳೊಂದಿಗೆ ಸಮಾಲೋಚನೆ ನಡೆಸಿದರು.

**1ನೇ ಪುಟದಿಂದ
ಸ್ವಯಂ ಪ್ರೇರಿತ ರಕ್ತದಾನ ಶಿಬಿರ**

2018 ರ ಶನಿವಾರದಂದು ಶ್ರೀ ಹೊಂಬುಜ ಜೈನ ಮಠದ ಆವರಣದಲ್ಲಿ ಹಮ್ಮಿಕೊಂಡ ಸ್ವಯಂ ಪ್ರೇರಿತ ರಕ್ತದಾನ ಶಿಬಿರವನ್ನು ಉದ್ಘಾಟಿಸಿ ಮಾತನಾಡಿದರು.

ರಕ್ತದ ಕಣ ಕಣವೂ ಜೀವನದ ಕುರುಹು. ರಕ್ತದಾನ ಮಾಡಿದರೆ ಮತ್ತೊಬ್ಬರ ಜೀವ ಉಳಿಸಬಹುದು. ನಾವು ವೈಜ್ಞಾನಿಕವಾಗಿ ಎಷ್ಟೇ ಮುಂದುವರಿದಿದ್ದರೂ ಕೃತಕ ರಕ್ತ ತಯಾರಿಸಲು ಸಾಧ್ಯವಾಗಿಲ್ಲ. ಅಪಘಾತ ಇನ್ನಿತರ ತುರ್ತು ಪರಿಸ್ಥಿತಿಯಲ್ಲಿ ರಕ್ತದ ಅವಶ್ಯಕತೆ ಇರುವ ರೋಗಿಗಳಿಗೆ ಸಂಗ್ರಹಿತ ರಕ್ತ ಉಪಯುಕ್ತವಾಗುತ್ತದೆ. ಇಂತಹ ಶಿಬಿರಗಳನ್ನು ಮುಂದಿನ ದಿನಗಳಲ್ಲಿ ಇನ್ನೂ ಹೆಚ್ಚಿನ ಪ್ರಮಾಣದಲ್ಲಿ ಆಯೋಜಿಸಬೇಕು ಎಂದರು.

ನಮ್ಮ ದೇಹದಲ್ಲಿ ಉತ್ಪತ್ತಿಯಾದ ರಕ್ತದ ಕಣ 120 ದಿನಗಳ ನಂತರ ಅಳಿದು ಹೋಗಿ ರಕ್ತ ಕಣ ಉತ್ಪತ್ತಿಯಾಗುತ್ತದೆ. ಹೀಗಾಗಿ ರಕ್ತವನ್ನು ದಾನ ಮಾಡಿದರೆ ಇನ್ನೊಬ್ಬರ ಜೀವ ಉಳಿಸುವ ಜತೆ ಆರೋಗ್ಯವಂತರಾಗಿ ಬಾಳಬಹುದು ಎಂದು ತೀರ್ಥಹಳ್ಳಿಯ ವೈದ್ಯರಾದ ಡಾ. ನಂದಕಿಶೋರ್ ತಿಳಿಸಿದರು.

ತೀರ್ಥಹಳ್ಳಿಯ ವೈದ್ಯರಾದ ಡಾ|| ನಂದಕಿಶೋರ್, ಡಾ|| ಗಣೇಶ್ ಭಟ್, ಡಾ|| ಜೀವಂಧರ್ ಜೈನ್ ಡಾ|| ನಂದಕಿಶೋರ್, (ಡೆಂಟಿಸ್ಟ್) ಕೋಣಂದೂರಿನ ಡಾ|| ಗಣೇಶ ಶೆಟ್ಟಿ, ಕೋಣಂದೂರು ರೋಟರಿ ಕ್ಲಬ್‌ನ ಶ್ರೀ ಮುರುಗೇಂದ್ರ, ಹೊಂಬುಜದ ಶ್ರೀ ಮಂಜುನಾಥ, ರೋಟರಿ ಕ್ಲಬ್‌ನ ಶ್ರೀ ಕಿರಣ್ ಜಿ.ಪಿ. ಇನ್ನಿತರರು ಉಪಸ್ಥಿತರಿದ್ದರು.

ಅಂದು ಊರಿನ ಮತ್ತು ಪರಊರಿನಿಂದ ಆಗಮಿಸಿದ್ದ ಗ್ರಾಮಸ್ಥರು ಈ ಶಿಬಿರದಲ್ಲಿ ಭಾಗವಹಿಸಿ ರಕ್ತದ ಬಗ್ಗೆ ಮಾಹಿತಿ, ತಪಾಸಣೆ ರಕ್ತದ ಗುಂಪು ಪರೀಕ್ಷೆ ಮತ್ತು ಸಕ್ಕರೆ ಕಾಯಿಲೆ ಹಾಗೂ ರಕ್ತದೊತ್ತಡ ಪರೀಕ್ಷೆಯನ್ನು ಮಾಡಿಸಿಕೊಂಡರು. ಶ್ರೀಮಠದ ಸುನಿಲ್ ವಿ.ಕೆ. ರವರು ಸ್ವಾಗತಿಸಿ ಕಾರ್ಯಕ್ರಮವನ್ನು ನಿರೂಪಿಸಿದರು.

1ನೇ ಪುಟದಿಂದ

14ನೇ ವಾರ್ಷಿಕ ಪೂಜಾ ಮಹೋತ್ಸವ

ಕಾರ್ಯದರ್ಶಿಗಳಾದ ಎಂ.ಎಸ್. ಅಭಿನಂದನ್ ಕುವಾರ್ ರವರು ಆಗಮಿಸಿದ್ದರು.

ಪೂಜಾ, ಉಪಹಾರ ಹಾಗೂ ಭೋಜನದ ಸೇವಾಕರ್ತರಾಗಿ ಶಿವಮೊಗ್ಗದ ಶ್ರೀಮತಿ ಪದ್ಮಲತಾ ಮತ್ತು ಶ್ರೀ ರವೀಂದ್ರ ಕುವಾರ್ ಅರಳಿಕಟ್ಟೆ ಮತ್ತು ಕುಟುಂಬದವರು, ಹಾರ್ನಹಳ್ಳಿ ಶ್ರೀಮತಿ ಸೂರ್ಯಕಲಾ ನಾಗರಾಜಪ್ಪ ಮತ್ತು ಮಕ್ಕಳು, ಶಿವಮೊಗ್ಗದ ಪದ್ಮಶ್ರೀ ಕಲರ್‌ಲ್ಯಾಬ್‌ನ ಶ್ರೀಮತಿ ಎಂ.ಎ. ಸವಿತ ಮತ್ತು ಎಂ.ಸಿ. ಅಭಿನಂದನ್‌ರವರು ನಡೆಸಿಕೊಟ್ಟರು.

ಶಿವಮೊಗ್ಗದ ದಿಗಂಬರ ಜೈನ ಸಂಘ, ಜೈನ್ ಮಿಲನ್, ಪ್ರಿಯಕಾರಿಣಿ ಮಹಿಳಾ ಸಮಾಜದ ಪದಾಧಿಕಾರಿಗಳು ಹಾಗೂ ಹೆಚ್ಚಿನ ಸಂಖ್ಯೆಯಲ್ಲಿ ಧರ್ಮ ಬಾಂಧವರು ಭಾಗವಹಿಸಿ ಕಾರ್ಯಕ್ರಮವನ್ನು ಯಶಸ್ವಿಗೊಳಿಸಿದರು.

ವಾರ್ಷಿಕೋತ್ಸವ

ಉಪನ್ಯಾಸ ಹಾಗೂ ಪ್ರಶಸ್ತಿ ಪ್ರದಾನ ಸಮಾರಂಭ

ಬೆಂಗಳೂರು : ಇಲ್ಲಿಯ ಸಾಲಿಗ್ರಾಮ ಜೈನ ಮಿತ್ರ ಮಂಡಲಿಯು ತನ್ನ ವೈವಿಧ್ಯಪೂರ್ಣ ಕಾರ್ಯಕ್ರಮಗಳ ಮೂಲಕ ಬೆಂಗಳೂರಿನಲ್ಲಿ ಮೂಲ ಸಾಲಿಗ್ರಾಮ ನಿವಾಸಿಗಳನ್ನು ಸಂಘಟಿಸುತ್ತಾ, ಉಪನ್ಯಾಸ ಕಾರ್ಯಕ್ರಮ, ಕವಿಗೋಷ್ಠಿ, ರಸಪ್ರಶ್ನೆ ಕಾರ್ಯಕ್ರಮಗಳನ್ನು ಏರ್ಪಡಿಸುವ ಮೂಲಕ ಗಮನಸೆಳೆಯುತ್ತಿದೆ. ಮಂಡಲಿಯು ತನ್ನ ಹದಿನಾರು ವರ್ಷಗಳನ್ನು ಪೂರೈಸಿದ್ದು ಹದಿನೇಳನೇ ವರ್ಷಕ್ಕೆ ಪಾದಾರ್ಪಣೆ ಮಾಡುತ್ತಿದೆ. ಪ್ರತಿ ವರ್ಷವೂ ಸಾಲಿಗ್ರಾಮ ಜೈನ ಮಿತ್ರ ಮಂಡಲಿಯ ಹಿಂದಿನ ಅಧ್ಯಕ್ಷರಾಗಿದ್ದ 'ಡಿ. ಶ್ರೀ. ಎಸ್. ಬಿ. ವಸಂತರಾಜಯ್ಯನವರ ಅಭಿಮಾನಿಗಳ ಸಮಿತಿ' ಮಂಡಲಿಯಲ್ಲಿ ಸ್ಥಾಪಿಸಿರುವ ದತ್ತಿ ಪ್ರಶಸ್ತಿಯನ್ನು "ಸುಮವಸಂತ" ಹೆಸರಿನಲ್ಲಿ ನಾಡಿನ ಪ್ರಸಿದ್ಧ ಲೇಖಕರೊಬ್ಬರಿಗೆ ನೀಡುತ್ತಾ ಬಂದಿದ್ದೇವೆ. ಸಮಾಜದ ಒಳಿತಿಗಾಗಿ ದುಡಿಯುತ್ತಿರುವ ನಾಡಿನ ಹೆಮ್ಮೆಯ ವ್ಯಕ್ತಿಗಳಿಗೆ "ಶ್ರೇಯೋಭದ್ರ" ಪ್ರಶಸ್ತಿಯನ್ನು ನೀಡಿ ಮತ್ತಷ್ಟು ಮಾನವೀಯತೆಯ ಮನಸ್ಸುಗಳು ಹೆಚ್ಚಾಗಲೆಂದು ಆಶಿಸಿ ಪ್ರೋತ್ಸಾಹಿಸಲಾಗುತ್ತದೆ. ಈ ಪ್ರಶಸ್ತಿಯನ್ನು ಸಮಾಜದ ಸದಸ್ಯೆಯಾದ ಶ್ರೀಮತಿ ಎಸ್.ಸಿ. ಸುಂದರಮ್ಮನವರು ಅವರ ತಂದೆ, ತಾಯಿ, ದಿ. ಚಂದ್ರಪ್ಪ ಮತ್ತು ದಿ. ಸುವರ್ಣಮ್ಮನವರ ಹೆಸರಿನಲ್ಲಿ ನೀಡಲಾಗುತ್ತಿದ್ದಾರೆ.

ಪ್ರತಿಭಾ ಪುರಸ್ಕಾರ-2018

ಬೆಂಗಳೂರು : ರಾಜ್ಯಮಟ್ಟದಲ್ಲಿ ಮೆಟ್ರಿಕ್ ಪರೀಕ್ಷೆಯಲ್ಲಿ ಶೇ. 92ಕ್ಕಿಂತ ಹೆಚ್ಚು ಮತ್ತು ಅಂತಿಮ ಪಿ.ಯು.ಸಿ. ಪರೀಕ್ಷೆಗಳಲ್ಲಿ ಶೇ. 90ಕ್ಕಿಂತ ಹೆಚ್ಚು ಅಂಕಗಳಿಸಿ ಉತ್ತೀರ್ಣರಾಗಿರುವ ವಿದ್ಯಾರ್ಥಿ/ವಿದ್ಯಾರ್ಥಿನಿಯರನ್ನು ಗುರುತಿಸಿ, ಅವರು ಇನ್ನೂ ಹೆಚ್ಚು ಶ್ರಮವಹಿಸಿ ಪ್ರತಿಭಾನ್ವಿತರಾಗಿ ಮುಂದೆಬರಲೆಂಬ ಸದುದ್ದೇಶದಿಂದ ಟ್ರಸ್ಟ್ ಹದಿನೆಂಟು ವರ್ಷಗಳಿಂದ ಬೆಂಗಳೂರಿನ ಪಂಡಿತರತ್ನ ಎ. ಶಾಂತಿರಾಜ ಟ್ರಸ್ಟ್ ಪ್ರೋತ್ಸಾಹಿಸುತ್ತಾ ಬಂದಿದೆ. ಇದರಂತೆ 2017-18ನೇ ಸಾಲಿನಲ್ಲಿ ಮೆಟ್ರಿಕ್ ಮತ್ತು ಅಂತಿಮ ಪಿ.ಯು.ಸಿ. ಯ ಆಟ್ಸ್, ಕಾರ್ಮರ್ಸ್ ಮತ್ತು ವಿಜ್ಞಾನ ವಿಷಯಗಳ ಪರೀಕ್ಷೆಗಳಲ್ಲಿ ಉತ್ತೀರ್ಣರಾಗಿ ಮೊದಲ ಎರಡು ಸ್ಥಾನಗಳಿಸಿರುವವರಿಗೆ ಈ ಕೆಳಕಂಡಂತೆ ಹಾಗೂ ಮೆಟ್ರಿಕ್ ಪರೀಕ್ಷೆಯಲ್ಲಿ ಶೇ. 92ಕ್ಕಿಂತ ಹೆಚ್ಚು ಮತ್ತು ಅಂತಿಮ ಪಿ.ಯು.ಸಿ. ಪರೀಕ್ಷೆಯಲ್ಲಿ ಒಟ್ಟು ಶೇ. 90ಕ್ಕಿಂತ ಹೆಚ್ಚು ಅಂಕಗಳಿಸಿರುವ ಎಲ್ಲ ವಿದ್ಯಾರ್ಥಿ/ವಿದ್ಯಾರ್ಥಿನಿಯರಿಗೆ ತಲಾ ರೂ. 1000/- ದಂತೆ "ಪಂಡಿತರತ್ನ ಎ. ಶಾಂತಿರಾಜಶಾಸ್ತ್ರಿ ಟ್ರಸ್ಟ್" ನಗದು ಬಹುಮಾನ, 'ಅಭಿನಂದನಾ ಪತ್ರ' ಅವರ ಹಾಗೂ ಅವರೊಡನೆ ಒಬ್ಬ ಪೋಷಕರು ಒಂದು ಹೋಗುವ ಪ್ರಯಾಣ ವೆಚ್ಚವನ್ನು ನೀಡಿ ಗೌರವಿಸಲು ನಿರ್ಧರಿಸಲಾಗಿದೆ.

ಅಂತಿಮ ಪಿ.ಯು.ಸಿ.ಯ ಆರ್ಟ್ಸ್, ಕಾರ್ಮರ್ಸ್ ಮತ್ತು ವಿಜ್ಞಾನ ವಿಷಯಗಳಲ್ಲಿ ಒಟ್ಟು ಶೇ. 90ಕ್ಕಿಂತ ಹೆಚ್ಚು ಅಂಕಗಳಿಸಿದವರಿಗೆ ಹಾಗೂ ಮೆಟ್ರಿಕ್ ಪರೀಕ್ಷೆಯಲ್ಲಿ ಒಟ್ಟು ಶೇ. 92ಕ್ಕಿಂತ ಹೆಚ್ಚು ಅಂಕಗಳಿಸಿದವರಿಗೆ - ಪ್ರಥಮ ಬಹುಮಾನ ರೂ. 10000/-, ದ್ವಿತೀಯ ಬಹುಮಾನ ರೂ. 5000/- ಗಳನ್ನು ನೀಡಲಾಗುವುದು.

ಈ ಕುರಿತಂತೆ ಸಂಬಂಧಪಟ್ಟ ವಿದ್ಯಾರ್ಥಿ/ವಿದ್ಯಾರ್ಥಿನಿಯರು ತಮ್ಮ ಅಂಕಪಟ್ಟಿ ಮತ್ತು ಜಾತಿ ಪ್ರಮಾಣಪತ್ರದ ಪ್ರತಿಯೊಡನೆ ತಂದೆ/ತಾಯಿ/ಪೋಷಕರ ವಿವರ, ಪಿನ್‌ಕೋಡ್ ಒಳಗೊಂಡ ಪೂರ್ಣ ವಿಳಾಸ ಹಾಗೂ ಮೊಬೈಲ್ ಸಂಖ್ಯೆ ತಪ್ಪದೇ ನಮೂದಿಸಿ ತಮ್ಮ ಕೈಬರಹದ ಅರ್ಜಿಯನ್ನು ಕಾರ್ಯಾಲಯಕ್ಕೆ ಜುಲೈ 15ರ ಒಳಗಾಗಿ ಸಾಧಾರಣ ಅಂಚೆ ಮೂಲಕ ಸಲ್ಲಿಸಲು ಸೂಚಿಸಲಾಗಿದೆ. ಹೆಚ್ಚಿನ ಮಾಹಿತಿಗಾಗಿ ಸಂಪರ್ಕ : ದೂ : 080-4168 1565, ಮೊ : 9343094443.

ದೂರ ಶಿಕ್ಷಣ ಕೋರ್ಸುಗಳು

ಬೆಂಗಳೂರು : ಇಲ್ಲಿಯ ಸುಮೇರು ಜೈನ ಫೌಂಡೇಶನ್ 2018ನೇ ವರ್ಷಕ್ಕೆ ಕೆಳಕಂಡ ಕೋರ್ಸುಗಳನ್ನು ನಡೆಸಲಿದೆ. 18 ವರ್ಷಕ್ಕಿಂತ ಮೇಲ್ಪಟ್ಟವರಿಗಾಗಿ ಅನುಪ್ರೇಕ್ಷ/ ಕನ್ನಡ ತೀರ್ಥಂಕರ ಪುರಾಣಗಳು/ ರತ್ನಾಕರವರ್ಣಿ (ತುಲ್ಕ ರೂ. 300/600/600) ಕಿರಿಯರಿಗಾಗಿ ಜೈನ ಚರಿತೆಗಳು ಹಾಗೂ ಜಿನಸ್ತುತಿಗಳು (ರೂ.250). ಪಠ್ಯ ಪುಸ್ತಕಗಳು ಮತ್ತು ಪ್ರಶ್ನೆ ಪತ್ರಿಕೆಗಳನ್ನು ಅಂಚೆ ಮೂಲಕ ಕಳುಹಿಸಲಾಗುವುದು. ಆಸಕ್ತರು ಜೂನ್ 30ರೊಳಗೆ ನೋಂದಣಿ ಮಾಡಿಸಿಕೊಳ್ಳಬಹುದು ಎಂದು ದೂರಶಿಕ್ಷಣ ಕೋರ್ಸ್‌ನ ಸಂಚಾಲಕರಾರ ಡಾ. ಎಸ್.ವಿ. ಸುಜಾತರವರು ತಿಳಿಸಿದ್ದಾರೆ. ವಿವರಗಳಿಗಾಗಿ ಸಂಪರ್ಕ: 9901031109/ 9480090310.

ವಿಶೇಷ ಸೂಚನೆ

ಶ್ರೀಕ್ಷೇತ್ರ ಹೊಂಬುಜದಲ್ಲಿ ಇತ್ತೀಚಿನ ದಿನಗಳಲ್ಲಿ ಬರುವ ಭಕ್ತಾಧಿಗಳ ಸಂಖ್ಯೆ ಗಣನೀಯವಾಗಿ ಹೆಚ್ಚಾಗಿದ್ದು, ಭಕ್ತಾಧಿಗಳ ದರ್ಶನಕ್ಕೆ ಮತ್ತು ಶ್ರೀಕ್ಷೇತ್ರದ ಪೂಜಾ ವಿಧಿ-ವಿಧಾನಗಳು ನಿಗದಿತ ಸಮಯಕ್ಕೆ ನೆರವೇರಿಸಲು ಅನಾನುಕೂಲವಾಗುವ ಸಂಭವವಿರುತ್ತದೆ. ಆದ್ದರಿಂದ ಶ್ರೀಕ್ಷೇತ್ರಕ್ಕೆ ಬರುವ ಭಕ್ತಾಧಿಗಳು ತಮ್ಮ ವಿಶೇಷ ಪೂಜಾ ಕಾರ್ಯಗಳು ಅಂದರೆ ನಾಮಕರಣ/ ಚೌಲಕರ್ಮ/ ವಿವಾಹ ಸಮಾರಂಭ/ ವಧು-ವರರ ಆಶೀರ್ವಾದ ಹೀಗೆ ಇನ್ನಿತರ ಹರಕೆ, ಪೂಜೆ ನೆರವೇರಿಸಲು ಬರುವವರು ಇಷ್ಟತ್ತು ಮಂದಿಗಿಂತ ಹೆಚ್ಚಿನ ಸಂಖ್ಯೆಯಲ್ಲಿ ಇದ್ದರೆ ಪೂರ್ವ ಸೂಚನೆಯೊಂದಿಗೆ ಆಡಳಿತ ಕಛೇರಿಯಲ್ಲಿ ಸಂಪರ್ಕಿಸಬೇಕಾಗಿ ವಿನಂತಿ. ದೂರವಾಣಿ : 08185-262722.

ಅಭಿಮತ

ದಿನಾಂಕ 15-04-2018ರ ಗುರುದೇವ ಕನ್ನಡ ಮಾಸಪತ್ರಿಕೆಯಲ್ಲಿ ಮೂಡಿಬಂದ ಮಹಾವೀರರ ಜೀವನ ಸೂತ್ರಗಳು ಕುರಿತಾದ ಪೂಜ್ಯ ಸ್ವಾಮೀಜಿಗಳವರ ಲೇಖನ ಅತ್ಯದ್ಭುತವಾಗಿ ಮೂಡಿಬಂದಿದೆ. ಮಹಾವೀರ ಜಯಂತಿ ಆಚರಣೆಯ ಬಗ್ಗೆ ಸವಿಸ್ತಾರವಾಗಿ ತಿಳಿಸಲಾಗಿದೆ. ಸುದ್ದಿ ಸಹಿತ ಚಿತ್ರಗಳೂ ಸಹ ಚೆನ್ನಾಗಿ ಮೂಡಿಬಂದಿವೆ. ಕರ್ಮಗಳ ಕೊಳೆ ತೆಗೆದಾಗ ಆತ್ಮನೇ ಪರಮಾತ್ಮ, ಜೈನ ಶ್ರಾವಕ ಸಂಸ್ಕಾರ ಸಿಂಧು, ಜೈನ ಜೀವನ ದೃಷ್ಟಿ ಎಲ್ಲಾ ಲೇಖನಗಳನ್ನೊಳಗೊಂಡ ಗುರುದೇವ ಪತ್ರಿಕೆಗೆ ಧನವಾದಗಳು.

ಬಿ.ಎಸ್. ಶಾಂತಾಬಾಯಿ,
ಕಾರ್ಯದರ್ಶಿಗಳು,
ಕರ್ನಾಟಕ ಮಹಿಳಾ ಹಿಂದಿ ಸೇವಾ ಸಮಿತಿ,
ಬೆಂಗಳೂರು.

ಜ್ಞಾನ ಶಾಲಾ ಧಾರ್ಮಿಕ ಶಿಬಿರ

ಮೈಸೂರು : ಮುನಿಶ್ರೀ ಪ್ರಶಾಂತ ಸಾಗರ ಮಹಾರಾಜರು ಹಿಂದಿಯಲ್ಲಿ ಸಂಕಲನ ಮಾಡಿದ ನಾಲ್ಕು ಅನುಯೋಗಗಳಿಂದ ಕೂಡಿರುವ ಜೀನ ಸರಸ್ವತಿ (ಕನ್ನಡ ಅನುವಾದ : ಮುನಿಶ್ರೀ ಸಮತಾಸಾಗರ ಮಹಾರಾಜರು) ಕೃತಿಯನ್ನು ಆಧರಿಸಿದ ಮೂರು ದಿನಗಳ ಜ್ಞಾನಶಾಲಾ ಧಾರ್ಮಿಕ ಶಿಬಿರವನ್ನು ಶ್ರೀ ದಿಗಂಬರ ಜೈನ ಸಮಾಜ, ಶ್ರೀ ಪದ್ಮಶ್ರೀ ಜೈನ ಮಹಿಳಾ ಸಮಾಜಗಳ ಸಹಯೋಗದಲ್ಲಿ ಏರ್ಪಡಿಸಲಾಗುತ್ತದೆ. ಶಿಬಿರವನ್ನು ಪಾರಸ್ ಟಿ.ವಿ. ಚಾನಲ್‌ಗಳಲ್ಲಿ ಜ್ಞಾನ ಶಾಲಾ ಕಾರ್ಯಕ್ರಮವನ್ನು ನಡೆಸಿಕೊಡುವ ಪ.ಶ್ರೀ. ರತ್ನಾಲಾಲ್ ಬೆನಾಡ ನಡೆಸಿಕೊಟ್ಟು, ಶಿಬಿರಾರ್ಥಿಗಳಿಗೆ ಊಟ, ಉಪಚಾರ ಹಾಗೂ ಪರಸ್ಥಳವರಿಗೆ ವಸತಿ ಸೌಲಭ್ಯವನ್ನು ಕಲ್ಪಿಸಲಾಗಿತ್ತು.

ಸಮೂಹ ಗಾನ

ಮೈಸೂರು : ಭಗವಾನ್ ಶ್ರೀ ಬಾಹುಬಲಿ ಸ್ವಾಮಿಯನ್ನು ಕುರಿತು ರಚಿಸಲಾಗಿರುವ "ಬಾಹುಬಲಿ ಸ್ವಾಮಿ ಜಗಕ್ಕೆಲ್ಲ ಸ್ವಾಮಿ" ಗೀತೆಯ ಸಮೂಹಗಾನವನ್ನು ಮೈಸೂರು ವೈನ್ ಜೈನ್ ಮಿಲನ್ ಸಭೆಯಲ್ಲಿ ಏರ್ಪಡಿಸಲಾಗಿತ್ತು. ಶಾಖೆಯ ಅಧ್ಯಕ್ಷ ಶ್ರೀ ಸುಭಾಷ್ ಪಾಟೀಲ ಅಧ್ಯಕ್ಷತೆ ವಹಿಸಿದ್ದರು. ಧಾರ್ಮಿಕ ರಸಪ್ರಶ್ನೆ ಕಾರ್ಯಕ್ರಮವನ್ನು ಶ್ರೀ ಎಂ.ಎ. ಕಾಳಪ್ಪ ಇಚಾರಿ ನಡೆಸಿಕೊಟ್ಟರು. ಕಲ್ಲು ಸಕ್ಕರೆ ಉಪಯೋಗದ ಬಗ್ಗೆ ಡಾ|| ಎಸ್. ಪ್ರಸನ್ನ ಕುಮಾರ್ ತಿಳಿಸಿದರು.

ಶ್ರೀ ಎಸ್.ಜಿ. ಧರಣೇಂದ್ರ ಸ್ವಾಗತಿಸಿದರು. ಕಾರ್ಯದರ್ಶಿ ಶ್ರೀ ಜಿ.ಎಸ್. ಸನತ್‌ಕುಮಾರ್ ವಂದಿಸಿದರು.

ಇಂಡೋ-ಇಂಟರ್ ನ್ಯಾಷನಲ್ ಶಿಕ್ಷಣ ರತ್ನಪ್ರಶಸ್ತಿ

ಬೆಂಗಳೂರು : ಕಳೆದ ಏಳು ದಶಕಗಳ ಹಿಂದೆ (1951) ಸ್ಥಾಪಿತವಾದ ಶೇಡಬಾಳದ ಸನ್ಮತಿ ಶಿಕ್ಷಣ ಸಹಕಾರಿ ಸಮಿತಿಯು ಬೆಳಗಾವಿ ಶಿಕ್ಷಣ ಸಂಸ್ಥೆಗಳ ಆಡಳಿತ ಮಂಡಳಿ ಅಧ್ಯಕ್ಷರಾಗಿ ಕಳೆದ 18 ವರ್ಷಗಳಿಂದ ಶೈಕ್ಷಣಿಕ ಹಾಗೂ ಸಾಮಾಜಿಕ ಕ್ಷೇತ್ರಗಳಿಗೆ ನೀಡುತ್ತಿರುವ ಅಮೂಲ್ಯ ಸೇವೆಯನ್ನು ಸ್ಮರಿಸಿ ಬೆಂಗಳೂರಿನ ಸ್ವಾಮಿ ವಿವೇಕಾನಂದರ ಪಬ್ಲಿಕ್ ಟ್ರಸ್ಟ್‌ನವರು ಶ್ರೀ ಜಗದೀಶ ಎ. ಸವದತ್ತಿಯವರಿಗೆ ತನ್ನ ಪ್ರತಿಷ್ಠಿತ ಇಂಡೋ-ಇಂಟರ್ ನ್ಯಾಷನಲ್ ಶಿಕ್ಷಣ ರತ್ನ ಪ್ರಶಸ್ತಿಯನ್ನು ಇತ್ತೀಚೆಗೆ ವರ್ಣರಂಜಿತ ಸಮಾರಂಭದಲ್ಲಿ ಪ್ರಧಾನ ಮಾಡಿತು.

ಸರ್ವಾತ್ಮತ ಗುಣ ಮುಖ್ಯಂ ಕಲ್ಪಂ, ಸರ್ವಾಂತ ಶೂನ್ಯಂ ಚ ಮಿಥೋನೇಪೇಕ್ಷಮ್ |

ಜಿನ-ದಿನಿ

ಸರ್ವಾಪದಾಮತಂ ಕರಂ ನಿಹತಂ ಸರ್ವೋದಯಂ ತೀರ್ಥಮಿದಂ ತವೈವ ||

-ಯುಕ್ತಾನುಶಾಸನ 16

ಆರ್ಥ:- ಈ ಧರ್ಮ ತೀರ್ಥವು ಸಮಸ್ತ ಆಪತ್ತಿ, ವಿಪತ್ತಿ, ಯುದ್ಧ, ಅಶಾಂತಿ ವಿವಾದಗಳನ್ನು ಅಂತ್ಯ ಮಾಡಲು ಹಾಗೂ ಪೂರ್ಣ ಅಭ್ಯುದಯ ಅಥವಾ ಉನ್ನತಿಗೆ ಕಾರಣವಾಗುತ್ತದೆ.

ಬರಅರುವ ಪವದಿನಗಳು

ವಿಳಂಬಿನಾಮ ಸಂವತ್ಸರದ

ನಿಜಜ್ಯೇಷ್ಠ ಶುಕ್ಲಪಕ್ಷ ಪಂಚಮಿಯಿಂದ ಆಷಾಢ ಮಾಸ ಶುಕ್ಲ ಪಕ್ಷ ಚತುರ್ಥಿವರೆಗೆ

ನಿಜ ಜ್ಯೇಷ್ಠ ಮಾಸ

- ಜೂ. 18 ಸೋಮ-ಪಂಚಮಿ-ಮಘ. ಶ್ರುತ ಪಂಚಮಿ, ಹೊಂಬುಜ ಕ್ಷೇತ್ರದಲ್ಲಿ ಶ್ರುತಪಂಚಮಿಯ ವಿಶೇಷ ಪೂಜೆ, ಸಾಮೂಹಿಕ ಉಪನಯನ ಅಕ್ಷರಾಭ್ಯಾಸ ವಿಶೇಷ ಪೂಜೆ.
- ಜೂ. 19 ಮಂಗಳ-ಷಷ್ಠಿ-ಸಪ್ತಮಿ-ಪೂರ್ವಾ,
- ಜೂ. 20 ಬುಧ-ಅಷ್ಟಮಿ-ಉತ್ತರ,
- ಜೂ. 21 ಗುರು-ನವಮಿ-ಹಸ್ತ,
- ಜೂ. 23 ಶನಿ-ಏಕಾದಶಿ-ಸ್ವಾತಿ,
- ಜೂ. 24 ಭಾನು-ದ್ವಾದಶಿ-ವಿಶಾಖ,
- ಜೂ. 25 ಸೋಮ-ತ್ರಯೋದಶಿ-ಅನುರಾಧ,
- ಜೂ. 27 ಬುಧ-ಚತುರ್ದಶಿ-ಜ್ಯೇಷ್ಠ,
- ಜೂ. 28 ಗುರು-ಪುಣ್ಯಮಿ-ಮೂಲ,
- ಆಷಾಢ ಮಾಸ
- ಜೂ.29 ಶುಕ್ರ-ಪ್ರತಿಪದ-ಪೂ.ಷಾ.
- ಜೂ. 30 ಶನಿ-ಬಿದಿಗಿ-ಉ.ಷಾ,
- ಜು. 01 ಭಾನು-ತದಿಗಿ-ಶ್ರವಣ,
- ಜು. 02 ಸೋಮ-ಚತುರ್ಥಿ-ಧನಿಷ್ಠ,
- ಜು. 03 ಮಂಗಳ-ಪಂಚಮಿ-ಶತಭಿಷ,
- ಜು. 04 ಬುಧ-ಷಷ್ಠಿ-ಪೂ.ಭಾ.
- ಜು. 06 ಶುಕ್ರ-ಅಷ್ಟಮಿ-ಉ.ಭಾ.
- ಜು. 07 ಶನಿ-ನವಮಿ-ರೇವತಿ,
- ಜು. 08 ಭಾನು-ದಶಮಿ-ಅಶ್ವಿನಿ,
- ಜು. 09 ಸೋಮ-ಏಕಾದಶಿ-ಭರಣಿ-ಕೃತ್ತಿಕಾ,
- ಜು. 10 ಮಂಗಳ-ದ್ವಾದಶಿ-ರೋಹಿಣಿ,
- ಜು. 12 ಗುರು-ಚತುರ್ದಶಿ-ಆರಿದ್ರಾ,
- ಜು. 13 ಶುಕ್ರ-ಅಮವಾಸ್ಯೆ-ಪುನರ್ವಸು,
- ಜು. 14 ಶನಿ-ಬಿದಿಗಿ-ಪುಷ್ಯ,
- ಜು. 15 ಭಾನು-ತದಿಗಿ-ಆಶ್ಲೇಷಾ, ಹೊಂಬುಜ ಅತಿಶಯ ಕ್ಷೇತ್ರದ ಸ್ವ. ದೇವೇಂದ್ರಕೀರ್ತಿ (ಹೇಮರತ್ನ ಸಾಗರರು) ಸ್ವಾಮಿಜಿಗಳವರ ಪುಣ್ಯತಿಥಿ.
- ಜು. 16 ಸೋಮ-ಚತುರ್ಥಿ-ಮಘ.

ವಿಶೇಷ ಪ್ರವಚನ ಕಾರ್ಯಕ್ರಮ

“ಧ್ಯಾನ ದೇಗುಲ ದರ್ಶನದಿಂದ ಮನಃಶಾಂತಿ ನಾಡ್ಯ”

-ಮುನಿಶ್ರೀ ಪ್ರಜ್ಞಾ ಸಾಗರ ಮಹಾರಾಜ್

ತುಮಕೂರು ; ಇಂದು ವ್ಯವಹಾರಿಕ ಯುಗದಲ್ಲಿ ಮಾನವನಿಗೆ ಮನೆ ಮತ್ತು ಅಂಗಡಿಗಳಿಂದ ಮನಃಶಾಂತಿ ಕನಸಿನ ಮಾತಾಗಿದ್ದು, ಧ್ಯಾನ ದೇಗುಲ ದರ್ಶನದಿಂದ ಮನಃಶಾಂತಿ ದೊರೆಯುತ್ತದೆಂದು ಮುನಿಶ್ರೀ ಪ್ರಜ್ಞಾಸಾಗರ ಮಹಾರಾಜರವರು ತಿಳಿಸಿದರು. ಅವರು ನಗರದ ತ್ರಿಲೋಕ ಭವನದಲ್ಲಿ ನಡೆದ ಪ್ರವಚನ ಕಾರ್ಯಕ್ರಮದಲ್ಲಿ ದಿವ್ಯ ಸಾನಿಧ್ಯ ವಹಿಸಿ ಆರ್ತಿವಚನ ನೀಡಿದರು. ಧ್ಯಾನ ಮತ್ತು ದೇಗುಲಗಳಿಂದ ಮನಃಶಾಂತಿ ದೊರೆಯುತ್ತದೆ, ಸಂತರು ಮುನಿಗಳ ಆಗಮನದಿಂದ ಅದು ಪುನರುತ್ಥಾನವಾಗುತ್ತದೆ. ಕಳೆದ ಒಂದು ದಶಕದಿಂದಲೂ ಮಂದರಗಿರಿ ಹಾಗೂ ಜಿಲ್ಲೆಯ ಜನರು ಧರ್ಮಜಾಗೃತಿ ಕಾಣುತ್ತಿದ್ದು, ಧರ್ಮಜಾಗೃತಿಯ ಜಾಗೃತಿಯ ಭಾವನೆಯನ್ನು ಗುರುಮುನಿಗಳ ಆಶ್ರಯದಲ್ಲಿ ಮುಂದುವರಿಸಬೇಕೆಂದು ತಿಳಿಸಿದ ಅವರು ಶ್ರೀಕ್ಷೇತ್ರ ಮಂದರಗಿರಿಗೆ ಮುನಿಶ್ರೀ ಪ್ರಮುಖಸಾಗರ್ ಮಹಾರಾಜರ ಕೊಡುಗೆ ಅಪಾರ ಎಂದು ಸ್ಮರಿಸಿದರು. ವೈಯಕ್ತಿಕ ಬಿನ್ನಾಭಿಪ್ರಾಯ ಮರೆತು ಕ್ಷೇತ್ರದ ಅಭಿವೃದ್ಧಿಗೆ ಶ್ರಮಿಸುವಂತೆ ಕರೆ ನೀಡಿದ ಅವರು ಮುನಿಶ್ರೀ ಪ್ರಮುಖಸಾಗರ ಮಹಾರಾಜರು ನೆಟ್ಟಿದ್ದ ಗಿಡ ಇಂದು ಹೆಮ್ಮರವಾಗಿ ಬೆಳೆದು ಫಲ ನೀಡಲೆಂದರು. ಜಿಲ್ಲಾ ಜೈನ ಸಮಾಜದ ಅಧ್ಯಕ್ಷ ಡಿ.ಎಸ್.ಕುಮಾರ್ ಅಧ್ಯಕ್ಷತೆ ವಹಿಸಿದ್ದರು, ಕಾರ್ಯಕ್ರಮದಲ್ಲಿ ಉದ್ಯಮಿ ಜಿ.ಪಿ.ಉಮೇಶ್‌ಕುಮಾರ್, ನಿರ್ದೇಶಕರಾದ ಅರುಣ್, ನಿರ್ಮಲ್‌ಕುಮಾರ್, ಸುರೇಶ್, ಆನಂದ್, ಬಳ್ಳಾರಿ ಬಾಹುಬಲಿ, ವರ್ಧಮಾನ್, ಪುಷ್ಪೇಂದ್ರ, ಧರಣೇಂದ್ರ, ಸಂಯೋಜಕ ಪಚ್ಚೇಶ್ ಜೈನ್, ಪೇಪರ್ ಪ್ರಸಾದ್ ಜೈನ್, ಸುಭೋದ್ ಜೈನ್, ತುಮಕೂರು ವಿವಿ ಸಿಂಡಿಕೇಟ್ ಮಹಾವೀರ್, ಶ್ರೇಷ್ಠ ಜೈನ್, ಮಹಿಳಾ ಮಿಲನ್ ಕಾರ್ಯಾಧ್ಯಕ್ಷ ಶಾಮಲಾ ಧರಣೇಂದ್ರಯ್ಯ, ಪದ್ಮಾಂಭ ಮಹಿಳಾ ಸಮಾಜ ಕಸ್ತೂರಮ್ಮ, ಶಶಿರಮೇಶ್, ಜೈನ ಭವನ ವ್ಯವಸ್ಥಾಪಕ ಶೀತಲ್‌ಕುಮಾರ್, ಹರ್ಷ, ವೀರೇಂದ್ರಕುಮಾರ್, ಅಜಿತಕುಮಾರ್ ಇನ್ನಿತರರು ಉಪಸ್ಥಿತರಿದ್ದರು.



ದಾನ ನೀಡಿದವರ ವಿವರ

ಗುರುದೇವ ಪತ್ರಿಕೆಯ ಅಜೀವ ಸದಸ್ಯರ ಶುಭನಾಮಾವಳಿಗಳು
 1) ಮಹಾವೀರ ಎ.ಎನ್. ಮಹಾವೀರ
 ಫೈನಾಸಿಯಲ್ ಕನ್ಸಲ್ಟೆನ್ಸ್, ಬೆಂಗಳೂರು 1.000=00
 ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮಿಗಳವರು
 ದಾನ ನೀಡಿದವರಿಗೆ ಶುಭಾಶೀರ್ವಾದ ಮಾಡಿರುತ್ತಾರೆ

ಪಿಹೆಚ್.ಡಿ. ಪದವಿ ಪ್ರಧಾನ



ಬೆಳಗಾವಿ : ಗರಗ ಗ್ರಾಮದವರಾದ ಭರತ ಭೀಮಪ್ಪ ಅಲಸಂದಿ ಅವರಿಗೆ ಬೆಳಗಾವಿಯ ರಾಣಿ ಚನ್ನಮ್ಮ ವಿಶ್ವವಿದ್ಯಾಲಯದಿಂದ ಗ್ರಂಥಾಲಯ ಮತ್ತು ಮಾಹಿತಿ ವಿಜ್ಞಾನ ವಿಭಾಗದಲ್ಲಿ ಪಿ.ಹೆಚ್.ಡಿ. ಪ್ರಧಾನ ಮಾಡಲಾಗಿದೆ. “ಪರ್ಫಾರ್ಮ್ಸ್ ನ್ ಇನ್ಫ್ಯಾಲ್ಯುವೇಶನ್ ಆಫ್ ಮ್ಯಾನೇಜ್‌ಮೆಂಟ್ ಕಾಲೇಜ್ ಲೈಬ್ರರಿ ಅಂಡ್ ಇನ್ಫೋರ್ಮೇಷನ್ ಸೆಂಟರ್ಸ್ ಇನ್ ನಾರ್ಥ್ ಕರ್ನಾಟಕ: ಎ ಸ್ಟಡಿ” ಎಂಬ ವಿಷಯದ ಮೇಲೆ ಸಂಶೋಧನೆ ಕೈಗೊಂಡು ಪ್ರಬಂಧ ಮಂಡಿಸಿದ್ದರು. ರಾಣಿ ಚನ್ನಮ್ಮ ವಿಶ್ವವಿದ್ಯಾಲಯದ ಗ್ರಂಥಾಲಯ ಮತ್ತು ಮಾಹಿತಿ ವಿಜ್ಞಾನ ವಿಭಾಗದ ಮುಖ್ಯಸ್ಥರಾದ ಡಾ. ವಿನಾಯಕ ಬಂಕಾಪುರ ಅವರು ಇವರಿಗೆ ಮಾರ್ಗದರ್ಶನ ಮಾಡಿದ್ದರು. ಕಳೆದ ಹತ್ತು ವರ್ಷಗಳಿಂದ ಬೆಳಗಾವಿಯ ಭರತೇಶ ಶಿಕ್ಷಣ ಸಂಸ್ಥೆಯ ಗ್ಲೋಬಲ್ ಬಿಸಿನೆಸ್ ಸ್ಕೂಲ್ (ಎಂ.ಬಿ.ಎ.) ನಲ್ಲಿ ಗ್ರಂಥಾಲಕರಾಗಿ ಸೇವೆ ಸಲ್ಲಿಸುತ್ತಿದ್ದಾರೆ. ನೆಟ್ ಹಾಗೂ ಕೆಸೆಟ್ ಪರೀಕ್ಷೆಯನ್ನು ಪಾಸಾಗಿರುವ ಇವರು ಅನೇಕ ನಿಯತಕಾಲಿಕಗಳಲ್ಲಿ ಇವರ ಸಂಶೋಧನಾ ಲೇಖನಗಳು ಪ್ರಕಟವಾಗಿವೆ. ಹಂಪಿ ಕನ್ನಡ ವಿಶ್ವವಿದ್ಯಾಲಯದ ಭರತೇಶ ಶಿಕ್ಷಣ ಸಂಸ್ಥೆಯ ಡಾ. ಆ.ನೇ. ಉಪಾಧ್ಯ ಅಧ್ಯಯನ ಕೇಂದ್ರದ ಸಂಯೋಜಕರಾಗಿಯೂ ಇವರು ಕಾರ್ಯ ನಿರ್ವಹಿಸುತ್ತಿದ್ದಾರೆ. 2018ರ ಮಸ್ತಕಾಭಿಷೇಕದಲ್ಲಿಯೂ ಶ್ರೀ ವಿನೋದ ದೊಡ್ಡಣ್ಣವರ ಜೊತೆ ಸಲ್ಲಿಸಿದ ಸೇವೆ ಸ್ಮರಣೀಯವಾಗಿದೆ. ಈ ಸಾಧನೆಗೆ ಭರತೇಶ ಶಿಕ್ಷಣ ಸಂಸ್ಥೆಯ ಕಾರ್ಯದರ್ಶಿಗಳಾದ ಶ್ರೀ ರಾಜೀವ ದೊಡ್ಡಣ್ಣವರ, ಉಪಾಧ್ಯಕ್ಷರಾದ ಡಾ. ಜಿನದತ್ತ ದೇಸಾಯಿ ಗ್ಲೋಬಲ್ ಬಿಸಿನೆಸ್ ಸ್ಕೂಲ್ ಆಡಳಿತ ಮಂಡಳಿಯ ಚೇರ್ಮನ್ ಶ್ರೀ ವಿನೋದ ದೊಡ್ಡಣ್ಣವರ, ಆಡಳಿತ ಮಂಡಳಿಯ ಸದಸ್ಯರು, ಸಿಬ್ಬಂದಿ ಹಾಗೂ ಗರಗ ಗ್ರಾಮದ ಗುರು ಹಿರಿಯರು ಅವರಿಗೆ ಅಭಿನಂದನೆ ಸಲ್ಲಿಸಿದ್ದಾರೆ.

ನೂತನ ಪದಾಧಿಕಾರಿಗಳ ನೇಮಕ



ತುಮಕೂರು : ನಗರದ ಶೃತ ಜೈನ್ ಮಹಿಳ ಮಿಲನ್‌ನ 2018-19ನೇ ಸಾಲಿನ ನೂತನ ಪದಾಧಿಕಾರಿಗಳನ್ನು ನೇಮಕ ಮಾಡಲಾಗಿದೆ. ಅಧ್ಯಕ್ಷರಾಗಿ ವಂಜುಳಾ ಚಂದ್ರಪ್ರಭ್, ಗೌರವಾಧ್ಯಕ್ಷರಾಗಿ ಶ್ಯಾಮಲಾ ಧರಣೇಂದ್ರಯ್ಯಯ್ಯ, ಕಾರ್ಯದರ್ಶಿಯಾಗಿ ಪದ್ಮಸುರೇಂದ್ರ, ಉಪಾಧ್ಯಕ್ಷರಾಗಿ ಸುನಿತ ಅರುಣ್‌ಕುಮಾರ್, ಸಹಕಾರ್ಯದರ್ಶಿಯಾಗಿ ಪದ್ಮಧರ್ಮಪಾಲ್, ಖಜಾಂಚಿಯಾಗಿ ಚಂದ್ರಕಲಾ ನಾಗರಾಜ್ ನೇಮಕಗೊಂಡಿದ್ದಾರೆ. ನಿರ್ದೇಶಕರಾಗಿ ಶೀಲಾಸುರೇಶ್, ವಿಲಾಸಿನಿ ಧರಣೇಂದ್ರಯ್ಯ, ವಿಜಯಾ ಅಶೋಕ್, ನಾಗರತ್ನ ಮಹೇಂದ್ರ ಆಶಾ ಆಶೋಕ್‌ಕುಮಾರ್, ವಿಜಯಲ ಜ್ವಾಲಕುಮಾರ್, ನಾಗರತ್ನ ನಾಗೇಂದ್ರ, ತೇಜು ಬಾಹುಬಲಿ, ಗೀತಾ, ರಾಜಲಕ್ಷ್ಮೀರವರು ನೇಮಕಗೊಂಡಿದ್ದಾರೆ.

ಪಿ. ಚಂದ್ರಕೀರ್ತಿ ನಿಧನ



ತುಮಕೂರು : ಜೈನ ಸಮಾಜದ ಮಾಜಿ ನಿರ್ದೇಶಕರೂ ಹಾಗೂ ಅಕ್ಷಯ ಪ್ರಾವಿಷನ್ ಸ್ಟೋರ್‌ನ ಮಾಲೀಕರಾದ ಪಿ. ಚಂದ್ರಕೀರ್ತಿರವರು (65) ಮೃತಪಟ್ಟಿದ್ದಾರೆ. ಮೃತರು ತುಮಕೂರು ಜಿಲ್ಲೆಯ ಜೈನ ಸಮಾಜದ ಹಾಲಿ ನಿರ್ದೇಶಕ ಅರುಣ್‌ಕುಮಾರ್ ಅವರ ತಂದೆಯವರಾಗಿದ್ದು, ಜೈನ ಸಮಾಜದಲ್ಲಿ ಅತ್ಯುತ್ತಮ ಒಡನಾಟ ಹೊಂದಿದವರಾಗಿದ್ದರು. ಮೃತರು ಅಪಾರ ಬಂಧುಬಳಗವನ್ನು ಅಗಲಿದ್ದಾರೆ. ಮೃತರ ಆತ್ಮಕ್ಕೆ ಅಪಾರ ಜೈನಸಮಾಜ ಶ್ರದ್ಧಾಂಜಲಿ ಸಲ್ಲಿಸಿ ಅವರ ಆತ್ಮಕ್ಕೆ ಶಾಂತಿ ಕೋರಿದ್ದಾರೆ.

5ನೇ ವಾರ್ಷಿಕ ಪೂಜಾ ಮಹೋತ್ಸವ

“ಜೈನ ಧರ್ಮ -ಸಂಸ್ಕೃತಿ-ಸಂಸ್ಕಾರಗಳ ರಕ್ಷಣೆಗೆ ಮಹಿಳೆಯರ ಕೊಡುಗೆ ಅಪಾರ”

-ಸ್ವಸ್ತಿಶ್ರೀ ಭುವನಕೀರ್ತಿ ಭಟ್ಟಾರಕ ಮಹಾಸ್ವಾಮಿಗಳು



ತುಮಕೂರು : ಇಂದಿನ ಆಧುನಿಕ ಜಗತ್ತಿನ ಜಂಜಾಟ ಆಡಂಬರ ಜೀವನದಲ್ಲಿ ಧರ್ಮ ಸಂಸ್ಕೃತಿಗಳ ರಕ್ಷಣೆಗೆ ಮಹಿಳೆಯರ ಕೊಡುಗೆ ಅಪಾರವಾದುದು ಎಂದು ಶ್ರೀಕ್ಷೇತ್ರ ಕನಕಗಿರಿ ಮಠದ ಪರಮಪೂಜ್ಯ ಸ್ವಸ್ತಿಶ್ರೀ ಭುವನಕೀರ್ತಿ ಭಟ್ಟಾರಕ ಮಹಾಸ್ವಾಮಿಗಳು ತಿಳಿಸಿದರು.

ಅವರು ಜಿಲ್ಲೆಯ ಕೊರಟಗೆರೆ ತಾಲ್ಲೂಕಿನ, ಅರಸಾಪುರ ಗ್ರಾಮದ ಶ್ರೀ ಧರ್ಮನಾಥ ತೀರ್ಥಂಕರರ ಹಾಗೂ ಶ್ರೀ ಬ್ರಹ್ಮ ಯಕ್ಷಿಯರ 5ನೇ ವಾರ್ಷಿಕ ಪೂಜಾ ಮಹೋತ್ಸವ ಉದ್ಘಾಟಿಸಿ ದಿವ್ಯ ಸಾನಿಧ್ಯ ವಹಿಸಿ ಆಶೀರ್ವಚನ ನೀಡಿದರು.

ಮಹಿಳೆಯರು ಧರ್ಮದ ಉಳಿವಿನ ಜವಾಬ್ದಾರಿ ಹೊಂದಿದ್ದು ಇದು ಜೈನ ಧರ್ಮದ ಮಹಿಳೆಯರಲ್ಲಿ ಯುಗಯುಗಾಂತರದಿಂದ ಬೆಳೆದು ಬಂದಿದ್ದು, ಧರ್ಮಪತ್ನಿ ಎಂದರೆ ಧರ್ಮ ಸ್ವೀಕರಿಸಿ ರಕ್ಷಿಸುವುದಾಗಿದೆ ಎಂದರು. ದೇಶದಲ್ಲಿ ಹೆಣ್ಣುಮಕ್ಕಳಿಗೆ ಶಿಕ್ಷಣ ನೀಡಿದ ಕೀರ್ತಿ ಜೈನ ಧರ್ಮಕ್ಕೆ ಸೇರಿದ್ದು ಧರ್ಮದ ಏಳಿಗೆ, ಸಂಸ್ಕೃತಿ, ಸಂಸ್ಕಾರಗಳ ರಕ್ಷಣೆಗೆ ಮಹಿಳೆಯರ ಕೊಡುಗೆ ಅಪಾರ ಎಂದರು.

ಕನ್ನಡ ನಾಡಿನ ಧರ್ಮ ಜೈನಧರ್ಮವಾಗಿದ್ದು, ಬಾಹ್ಯಲಿಪಿ ಜೈನಧರ್ಮದ ಲಿಪಿಯಾಗಿದ್ದು ಇಂದು ಪ್ರಾಕೃತ ಭಾಷೆಯಾಗಿದೆ. ಜೈನ ಆಚಾರ್ಯರು, ಮುನಿಗಳು, ರಾಜಮನೆತನಗಳು, ಸಾಹಿತಿಗಳು, ಕವಿಗಳು ಜೈನ ಪರಂಪರೆ ಉಳಿವಿಗೆ ಶ್ರಮಿಸಿದ್ದು ಈ ಬಗ್ಗೆ ಸಂಶೋಧನೆ ಅಗತ್ಯ. ಧರ್ಮ, ಸಮಾಜದ ಉಳಿವಿಗೆ ಶ್ರಮಿಸುತ್ತಿದ್ದು, ಧರ್ಮ-ಧರ್ಮಾತ್ಮರನ್ನ ಉಳಿಸಬೇಕೆಂದೆ ಎಂದರು. ಭಾರತ ವಿದ್ಯೆ, ದಾನಕ್ಕೆ ಜನ್ಮಸ್ಥಾನವಾಗಿದ್ದು, ಜೈನ ಆಚಾರ್ಯರ, ಮುನಿಶ್ರೀಗಳ ಪರಂಪರೆಯ ಕೊಡುಗೆ ಅಪಾರ ಎಂದರು.

ಧಾರ್ಮಿಕ ಉಪನ್ಯಾಸ ನೀಡಿದ ತುಮಕೂರು ವಿಶ್ವವಿದ್ಯಾಲಯದ ಇತಿಹಾಸ ವಿಭಾಗದ ಮುಖ್ಯಸ್ಥ ಎಂ. ಕೊಟ್ಟೇಶ್ ಮೂತನಾಡಿ ಜೈನ ಧರ್ಮ ಅತ್ಯಂತ ಪ್ರಾಚೀನ ಧರ್ಮವಾಗಿದ್ದು ಶಾಂತಿ ಧರ್ಮತನಂತ್ರ ಕಾರ್ಯನಿರ್ವಹಿಸುತ್ತಿವೆ. ಬಾಹ್ಯ ಲಿಪಿಯನ್ನು ಕಲಿಸಿದ್ದು ಜೈನಧರ್ಮವಾಗಿದ್ದು ಶ್ರೀಮೂ. 3-4 ಶತಮಾನದಿಂದಲೇ ಜೈನ ಸಂಸ್ಕೃತಿ ಅಡಿ ಇಟ್ಟು ಉಲ್ಲೇಖವಿದ್ದು, ಜೈನ ಧರ್ಮದ ವಾರಸುದಾರಿಕೆ ಹೊತ್ತ ಪಂಪ, ರಾಣಿ ಅಬ್ಬಕ್ಕದೇವಿ, ಬ್ರಿಟೀಷರ ಹೋರಾಡಿದ ಮೊದಲ ಮಹಿಳೆ ರಾಣಿಚನ್ನಭೈರಾದೇವಿ ಹಾಗೂ ರಾಜ್ಯದಲ್ಲಿ ಬಸದಿಗಳ ನಿರ್ಮಾಣದಲ್ಲಿ ಮಹಿಳೆಯರ ಪಾತ್ರ ಅಪಾರವಾಗಿದೆ ಎಂದರು.

ಅರಸಾಪುರ ಶ್ರೀ ಧರ್ಮನಾಥ ದಿಗಂಬರ ಜೈನ ಟ್ರಸ್ಟ್ ಅಧ್ಯಕ್ಷ ಪಿ. ನಾಗೇಂದ್ರಕುಮಾರ್ ಅಧ್ಯಕ್ಷತೆ ವಹಿಸಿದ್ದರು. ಇದೇ ಸಂದರ್ಭದಲ್ಲಿ ಕಲಶ ಹಾಗೂ ಅಭಿಷೇಕಗಳ ಪರಾಜು ಪ್ರಕ್ರಿಯೆ ನಡೆದು ಸೇವಾಕರ್ತರನ್ನು ಸನ್ಮಾನಿಸಲಾಯಿತು.

ಜಿಲ್ಲಾ ಜೈನಸಮಾಜದ ಸಂಯೋಜಕರಾದ ಪಚ್ಚೇಶ್ ಜೈನ್, ಪೇಪರ್ ಪ್ರಸಾದ್ ಜೈನ್, ರಮೇಶ್, ಪ್ರಕಾಶ್ ಜೈನ್, ಸಂತೋಷ್ ಜೈನ್ ಸೇರಿದಂತೆ ಮುಖಂಡರುಗಳು, ಮಹಿಳಾ ಸಂಘಟನೆಯ ಪ್ರಮುಖರು ಭಾಗವಹಿಸಿದ್ದರು.

ಬೆಳಿಗ್ಗೆ ಶೀತಲನಾಥ ತೀರ್ಥಂಕರರ ಆರಾಧನೆ, ಶ್ರೀ ಧರ್ಮನಾಥ ತೀರ್ಥಂಕರರ ಅಭಿಷೇಕ ಪೂಜೆಗಳು ಜರುಗಿದವು. ವಿಸ್ಮಯ ತಂದದಿಂದ ಹಾಡುಗಾರಿಕೆ ನಡೆಯಿತು. ಸೋನು ಮತ್ತು ತಂಡದವರು ಪ್ರಾರ್ಥಿಸಿದರು. ರಾಜೇಂದ್ರಪ್ರಸಾದ್ ಸ್ವಾಗತಿಸಿ, ಪದ್ಮಲತಾ ಬ್ರಹ್ಮಾನಂದ ಕಾರ್ಯಕ್ರಮ ನಿರೂಪಿಸಿದರು.

ಅಧ್ಭುತ ಸಾಧನೆಗೈದ ಗ್ರಾಮೀಣ ಪ್ರತಿಭೆ



ಎಳನೀರು : ಈ ಬಾರಿ ನಡೆದ ಎಸ್.ಎಸ್.ಎಲ್.ಸಿ. ಪರೀಕ್ಷೆಯಲ್ಲಿ 625 ಅಂಕಗಳಲ್ಲಿ 620 ಅಂಕಗಳಿಸಿ ಅಧ್ಭುತ ಸಾಧನೆ ಮಾಡಿರುವ ಗ್ರಾಮೀಣ ಪ್ರತಿಭೆ ಧ್ರುತಿ ಎಸ್. ಜೈನ್ ಇವರು ದ.ಕ. ಜಿಲ್ಲೆ ಬೆಳ್ತಂಗಡಿ ತಾಲೂಕಿನ ಅತ್ಯಂತ ಹಿಂದುಳಿದ ಪ್ರದೇಶವಾದ ಎಳನೀರಿನವರು. ಕಳೆದ ಪ್ರಭೋದಿನಿ ವಿದ್ಯಾಸಂಸ್ಥೆಯಲ್ಲಿ 10ನೇ ತರಗತಿ ಪೂರೈಸಿರುವ ಇವರು ಮೂಡಿಗೆರೆ ತಾಲೂಕಿಗೆ ಅಂಕಗಳಿಕೆಯಲ್ಲಿ ಪ್ರಥಮ ಸ್ಥಾನದಲ್ಲಿದ್ದು ಚಿಕ್ಕಮಗಳೂರು ಜಿಲ್ಲೆಗೆ ದ್ವಿತೀಯ ಸ್ಥಾನ ಪಡೆಯುವ ಮೂಲಕ ತಾನು ಕಲಿತ ಶಾಲೆಗೆ ಊರಿಗೆ ಹಾಗೂ ಹೆತ್ತವರಿಗೆ ಕೀರ್ತಿ ತಂದಿರುತ್ತಾಳೆ.

ಕನ್ನಡ ಮಾಧ್ಯಮದಲ್ಲಿ ಓದಿ ಎಸ್.ಎಸ್.ಎಲ್.ಸಿ ವಾರ್ಷಿಕ ಪರೀಕ್ಷೆಯಲ್ಲಿ 625 ಅಂಕಗಳಲ್ಲಿ 620 ಅಂಕ ಪಡೆಯುವುದರ ಮೂಲಕ ದಾಖಲೆ ನಿರ್ಮಿಸಿರುವ ಈಕೆ ಓದಿನೊಂದಿಗೆ ಹಾಡುಗಾರಿಕೆ, ಕಾರ್ಯಕ್ರಮ, ನಿರೂಪಣೆ ಇತ್ಯಾದಿ ಕ್ಷೇತ್ರಗಳಲ್ಲೂ ಸೈ ಎನಿಸಿಕೊಂಡಿದ್ದಾಳೆ.

ಅಪ್ಪಟ ಗ್ರಾಮೀಣ ಪ್ರತಿಭೆಯಾಗಿರುವ ಈಕೆ ಎಳನೀರಿನ ಕೆಳಮನೆ ನಿವಾಸಿ ಶ್ರೀ ಶೇಷರಾಜ ಹಾಗೂ ಶ್ರೀಮತಿ ಪದ್ಮಪ್ರಿಯ ಇವರ ಸುಪುತ್ರಿಯಾಗಿದ್ದಾಳೆ.

ಗೊಮ್ಮಟಪೆಕ್ಕ್-2018ರಲ್ಲಿ ವಿಶೇಷ ಸೇವೆಗಾಗಿ ಗೌರವ



ಶ್ರವಣಬೆಳಗೊಳ : ನಮ್ಮ ದೇಶದ ಭವ್ಯ ಸಂಸ್ಕೃತಿ ಹಾಗೂ ಜೈನಧರ್ಮಕ್ಕೆ ಸಂಬಂಧಿಸಿದ ಐತಿಹಾಸಿಕ ಜೈನ ಪ್ರಸಿದ್ಧ ಸ್ಥಳಗಳ ಹಾಗೂ ಪ್ರಮುಖ ಗುರುಗಳ ಕುರಿತು ವಿಶೇಷ ಅಂಚೆಲೇಟೋಟಿ ಹಾಗೂ ಅಂಚೆಯ ಶಾಶ್ವತ ಮುದ್ರೆ ಮುಂತಾದವುಗಳನ್ನು ಅಂಚೆ ಇಲಾಖೆಯೊಂದಿಗೆ ತರುವಲ್ಲಿ ಸೇವೆ ಸಲ್ಲಿಸಿದ್ದನ್ನು ಪರಿಗಣಿಸಿ ಹುಬ್ಬಳ್ಳಿಯ ಮಹಾವೀರ ಕುಂದೂರು ಹಾಗೂ ಅವರ ಪರಿವಾರವನ್ನು ಶ್ರವಣಬೆಳಗೊಳದಲ್ಲಿ ಇತ್ತೀಚೆಗೆ ನಡೆದ ಗೊಮ್ಮಟಪೆಕ್ಕ್-2018 ರಾಷ್ಟ್ರೀಯ ಸಮ್ಮೇಳನದಲ್ಲಿ ಗೌರವಿಸಿದರು.

ಜೈನಕಾಶಿ ಶ್ರವಣಬೆಳಗೊಳದ ವಿಂಧ್ಯಗಿರಿ ಬೆಟ್ಟದ ತಪ್ಪಲಿನ ಸ್ವಾಗತ ಕಛೇರಿಯ ಪ್ರಾಂಗಣದಲ್ಲಿ ಭಾರತೀಯ ಅಂಚೆ ಇಲಾಖೆ ಹಾಗೂ ಕರ್ನಾಟಕ ರಾಜ್ಯ ಅಂಚೆ ಚೀಟಿ ಸಂಗ್ರಹಕಾರರ ಸೊಸೈಟಿ ಜೈನ ರಾಷ್ಟ್ರೀಯ ಸಂಘಗಳ ಸಂಯುಕ್ತ ಆಶ್ರಯದಲ್ಲಿ ಏರ್ಪಡಿಸಿದ್ದ ಜೈನ ಧರ್ಮವನ್ನು ಆಧರಿಸಿದ “ಅಂಚೆ ಚೀಟಿಗಳ ರಾಷ್ಟ್ರೀಯ ಪ್ರದರ್ಶನ ಗೊಮ್ಮಟಪೆಕ್ಕ್-2018” ನಡೆದ ಸಮಾರಂಭದಲ್ಲಿ ಈ ಗೌರವವನ್ನು ಶ್ರವಣಬೆಳಗೊಳದ ಪರಮಪೂಜ್ಯ ಜಗದ್ಗುರು ಕರ್ಮಯೋಗಿ ಸ್ವಸ್ತಿಶ್ರೀ ಚಾರುಕೀರ್ತಿ ಭಟ್ಟಾರಕ ಸ್ವಾಮೀಜಿ, ಕರ್ನಾಟಕ ಅಂಚೆ ವೃತ್ತದ ಚೀಫ್ ಪೋಸ್ಟ್ ಮಾಸ್ಟರ್ ಜನರಲ್ ಡಾ|| ಚಾರ್ಲ್ಸ್ ಲೋಬೋ ಹಾಗೂ ದಕ್ಷಿಣ ಕನ್ನಡ ವಲಯದ ಪೋಸ್ಟ್ ಮಾಸ್ಟರ್ ಜನರಲ್ ಶ್ರೀ ಎಸ್. ರಾಜೇಂದ್ರಕುಮಾರ್ ನೆರವೇರಿಸಿ ಪುರಸ್ಕರಿಸಿದರು.

ಈ ಸಂದರ್ಭದಲ್ಲಿ ‘ಗೊಮ್ಮಟವಾಣಿ’ಯ ಸಂಪಾದಕರಾದ ಶ್ರೀ ಎಸ್.ಎನ್. ಅಶೋಕಕುಮಾರ ಹಾಗೂ ದೇಶದ ನಾನಾ ರಾಜ್ಯಗಳಿಂದ ಆಗಮಿಸಿದ ಅಂಚೆ ಚೀಟಿ ಸಂಗ್ರಹಕಾರರು ಉಪಸ್ಥಿತರಿದ್ದರು.

ಚಾರು ಅತಿಶಯ ಕ್ಷೇತ್ರದಲ್ಲಿ ಮೂರನೇಯ ವಾರ್ಷಿಕ ಪೂಜಾ ಮಹೋತ್ಸವ



ಗುಡಿಬಂಡೆ : ನಗರದಲ್ಲಿರುವ ಅತ್ಯಂತ ಪ್ರಾಚೀನವಾದ ಭಗವಾನ್ ಶ್ರೀ 1008 ಚಂದ್ರನಾಥ ಸ್ವಾಮಿ ಮತ್ತು ಭಗವಾನ್ ಶ್ರೀ 1008 ಪಾರ್ಶ್ವನಾಥ ಸ್ವಾಮಿ ಬಸದಿಗಳನ್ನು ಧರ್ಮಸ್ಥಳ ಮಂಜುನಾಥೇಶ್ವರ ಧರ್ಮೋತ್ತಾನ ಟ್ರಸ್ಟ್, ಧರ್ಮಸ್ಥಳ ಹಾಗೂ ಸಕಲ ಜೈನ ಸಮಾಜದವರ ವತಿಯಿಂದ 2015ರಲ್ಲಿ ನವೀಕರಿಸಿ, ಜೇಣೋದ್ಧಾರಗೊಂಡ ಬಸದಿಗಳ ಮೂರನೇಯ ವಾರ್ಷಿಕ ಪೂಜೆಯನ್ನು ಜೂನ್. 03. 2018 ರಂದು ನೆರವೇರಿಸಲಾಯಿತು.

ಅಂದು ಬೆಳಿಗ್ಗೆ 7.00 ಗಂಟೆಗೆ ನಿತ್ಯವಿಧಿ ಪೂಜೆ, 9.00ಕ್ಕೆ ಅಗ್ನೋಧಕ ಮೆರವಣಿಗೆ, 10.00ಕ್ಕೆ ಎಡಡೂ ದೇವಾಲಯಗಳಲ್ಲಿ ವಿಶೇಷ ಪೂಜೆ, 11.00 ಗಂಟೆಗೆ ಶ್ರೀಗಳವರ ಸ್ವಾಗತ, 11.15ಕ್ಕೆ ಎರಡೂ ಬಸದಿಗಳ ಮೂಲ ನಾಯಕರಾದ ಭ. 1008 ಚಂದ್ರಪ್ರಭ ಹಾಗೂ ಭ. 1008 ಪಾರ್ಶ್ವನಾಥರಿಗೆ 108 ಕಲಸಗಳ ಪಂಚಾಮೃತ ಪೂಜೆ, ಮಹಾಭಿಷೇಕ ಮತ್ತು ಮಂಗಳಾರತಿ ನೆರವೇರಿತು.

ಅಂದು ನಡೆದ ಧಾರ್ಮಿಕ ಸಭಾ ಕಾರ್ಯಕ್ರಮದಲ್ಲಿ ಅಂತರಾಷ್ಟ್ರೀಯ ಪ್ರಶಸ್ತಿ ಪುರಸ್ಕೃತ ವನ್ಯಜೀವಿ ವಿಜ್ಞಾನಿ ಶ್ರೀ ಸಂಜಯ್ ಗುಬ್ಬಿಯವರನ್ನು ಸನ್ಮಾನಿಸಲಾಯಿತು. ಸನ್ಮಾನ ಸ್ವೀಕರಿಸಿ ಮಾತನಾಡಿದ ಶ್ರೀಯುತರು ತಾವು ವನ್ಯಜೀವಿಗಳ ಮೇಲೆ ಪ್ರೀತಿ ಮೂಡಲು ತಮ್ಮ ಜೈನ ಧರ್ಮದ ಹಿನ್ನೆಲೆ ಕಾರಣವಾಯಿತು ಎಂದರು. ಹಾಗೂ ಇಂದಿನ ಜನಾಂಗ ಧಾರ್ಮಿಕ ಕಾರ್ಯಕ್ರಮಗಳಲ್ಲಿ, ಪೂಜೆಗಳಲ್ಲಿ ಭಾಗವಹಿಸುವ ಅವಶ್ಯಕತೆ ಇದೆ ಎಂದು ಹೇಳಿದರು.

ನಂತರ ಆಶೀರ್ವಚನ ನೀಡಿದ ಕನಕಗಿರಿ ಕ್ಷೇತ್ರದ ಪರಮಪೂಜ್ಯ ಸ್ವಸ್ತಿಶ್ರೀ ಭುವನಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರು ಜೈನ ಧರ್ಮಿಯರು ಹೆಚ್ಚಿನ ಸಂಖ್ಯೆಯಲ್ಲಿ ಬಸದಿಗಳಿಗೆ ಭೇಟಿ ನೀಡಿ ಪುನಸ್ಕಾರಗಳಲ್ಲಿ ಪಾಲ್ಗೊಳ್ಳಲು ಕರೆ ನೀಡಿದ ಅವರು ಎರಡೂ ಬಸದಿಗಳ ಜೇಣೋದ್ಧಾರವಾದ ನಂತರ ಪೆಸಿರು ಗಿಡ ಮರಗಳ ನಡುವೆ ಸುಂದರವಾಗಿ ಕಂಗೊಳಿಸುತ್ತಿವೆ. ಪಂಚ ಬೆಟ್ಟಗಳ ಗುಡಿಬಂಡೆ ಕ್ಷೇತ್ರ ಈ ಹಿಂದೆ ಜೈನರ ಪ್ರಮುಖವಾದ ಪ್ರದೇಶವಾಗಿತ್ತು. ಆ ಹಿಂದಿನ ವೈಭವ ಮರುಕಳಿಸಬೇಕಾಗಿದೆ ಎಂದು ಕರೆ ನೀಡಿದರು.

ಶ್ರೀಮತಿ ಕುಮುದಾರವರು ಕಾರ್ಯಕ್ರಮವನ್ನು ನಿರ್ವಹಿಸಿದರು. ಟ್ರಸ್ಟಿನ ಅಧ್ಯಕ್ಷರಾದ ಡಾ. ಪುಟ್ಟಣ್ಣಯ್ಯರವರು ವಂದಿಸಿದರು. ಪೂಜಾ ವಿಧಿ-ವಿಧಾನಗಳನ್ನು ಕ್ಷೇತ್ರದ ಪ್ರತಿಷ್ಠಾಚಾರ್ಯ ಶ್ರೀ ಜಿನಚಂದ್ರಯ್ಯನವರು ಕುರೂಡಿ, ಪುರೋಹಿತರಾದ ಶ್ರೀ ಬ್ರಹ್ಮಾನಂದ ಕುರೂಡಿ ಹಾಗೂ ಶ್ರೀ ಸಂತೋಷ್ ಉಪಾಧ್ಯಯವರು ನೆರವೇರಿಸಿಕೊಟ್ಟರು.



ಭಗವಾನ್ ಶ್ರೀ ಪಾರ್ಶ್ವನಾಥ ಸ್ವಾಮಿ

ಶ್ರೀ ಕ್ಷೇತ್ರ ಹೊಂಬುಜ



ಜಗನ್ಮಾತೆ ಶ್ರೀ ಪದ್ಮಾವತಿ ದೇವಿ

ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ

ದೇವೇಂದ್ರಕೀರ್ತಿ ಭಟ್ಟಾರಕ ಪಟ್ಟಾಭಾರ್ಯವರ್ಯ ಮಹಾಸ್ವಾಮಿಗಳವರು

ಶುಭಾಶೀರ್ವಚನ

ಶ್ರೀ ಕ್ಷೇತ್ರ ಹೊಂಬುಜ

“ಇಜ್ಜಾಪೂರ್ತಿ”

ಮನುಷ್ಯ ಜೀವನದಲ್ಲಿ ಪ್ರತಿನಿತ್ಯ ಸಾಧನೆಗಾಗಿ ಸಂಘರ್ಷ ನಡೆಯುತ್ತಿರುತ್ತದೆ. ಸಮುದಾಯದ ಜೀವನ ಶೈಲಿಯಲ್ಲಿ ಸಮಯದ ಗೊಂಬೆಯಾಗಿ ನಡೆದುಕೊಳ್ಳುತ್ತಿರುತ್ತಾನೆ. ಅನೇಕ ಸಮಯದಲ್ಲಿ ತಮ್ಮ ಸಾಧನೆಗೆ ತಕ್ಕ ಪ್ರತಿಫಲ ಸಿಗದೇ ಪರಿತಪಿಸುವುದನ್ನು ಕಾಣಬಹುದು. ಅಂತಹ ಸಮಯದಲ್ಲಿ ಧೈರ್ಯದಿಂದ ಮುನ್ನಡೆದಲ್ಲಿ ಪ್ರತಿಫಲ ಸಿಗುವುದು ನಿಶ್ಚಿತ.

ಒಂದೂರಲ್ಲಿ ಒಬ್ಬ ಸಾಧುಗಳಿದ್ದರು. ಪ್ರತಿನಿತ್ಯ ಅವರು ನದಿ ತೀರದಲ್ಲಿ ಕುಳಿತುಕೊಂಡು “ಏನು ಬಯಸುವಿರೋ ಅದನ್ನು ಪಡೆಯುವಿರೆಂದು” ಜೋರಾಗಿ ಕೂಗಿ ಹೇಳುತ್ತಿದ್ದರು. ಬಹಳಷ್ಟು ಜನ ಅವರ ಮಾತಿನ ಕಡೆ ಗಮನ ಹರಿಸದೇ ಮುಂದೆ ಸಾಗುತ್ತಿದ್ದರು.

ಒಂದುದಿನ ಅದೇ ಮಾರ್ಗದಲ್ಲಿ ಒಬ್ಬ ಯುವಕನೋರ್ವ ಸಾಗುತ್ತಿದ್ದಾಗ ಅವರ ಮಾತುಗಳನ್ನು ಕೇಳಿ, ಅವರ ಬಳಿ ಹೋದನು. ಸಾಧುಗಳನ್ನು ಆತ ನೀವು ಜೋರಾಗಿ ಹೇಳುತ್ತೀರಿ ಏನು ಬಯಸುವಿರೋ, ಅದನ್ನು ಪಡೆಯುವಿರೆಂದು” ನನಗೆ ನಾನು ಬಯಸಿದ್ದನ್ನು ಕೊಡುವಿರಾ ಎಂದು ಕೇಳುತ್ತಾನೆ. ಇದನ್ನು ಕೇಳಿದ ಸಾಧುಗಳು “ಹೌದು ನೀನು ಏನು ಬಯಸುವಿಯೋ ಅದನ್ನು ಕೊಡುವೆನು. ಆದರೆ ನನ್ನ ಮಾತನ್ನು ಕೇಳಬೇಕೆಂದು ಹೇಳಿದರು. ಹಾಗೂ ನೀನು ಏನನ್ನು ಬಯಸುವಿಯೆಂದು ಕೇಳುತ್ತಾರೆ. ಆದಕ್ಕೆ ಆ ಯುವಕನು “ನನಗೆ ಒಂದೇ ಆಸೆ. ಅದೇನೆಂದರೆ ನಾನೊಬ್ಬ ದೊಡ್ಡ ವಜ್ರ ವ್ಯಾಪಾರಿಯಾಗಬೇಕೆಂದು.

ಯುವಕನ ಮಾತು ಕೇಳಿ “ನಿನಗೆ ನಾನು ಒಂದು ವಜ್ರ ಮತ್ತು ಮುತ್ತನ್ನು ಕೊಡುವೆನೆಂದು, ನಿನಗೆ ಎಷ್ಟು ಬೇಕು ಅಷ್ಟು ವಜ್ರ, ಮುತ್ತುಗಳನ್ನು ಮಾಡಿಕೊಳ್ಳಬಹುದು ಎಂದು ಹೇಳುತ್ತಾರೆ.

ಹೀಗೆ ಹೇಳಿ ಸಾಧುಗಳು ತನ್ನ ಕೈಯಿಂದ ಅವನ ಕೈಯಲ್ಲಿ ಇಡುತ್ತಾ ನಿನಗೆ ಪ್ರಪಂಚದ ಅತೀ ದುರ್ಲಭವಾದ ವಜ್ರವನ್ನು ನೀಡುತ್ತಿದ್ದೇನೆ. ಜನರು ಇದನ್ನು “ಸಮಯ” ವೆನ್ನುತ್ತಾರೆ. ಇದನ್ನು ನಿನ್ನ ಕೈಯಲ್ಲಿ ಗಟ್ಟಿಯಾಗಿ ಹಿಡಿದಿಕೋ ಹಾಗೂ ಎಂದೂ ಕಳೆದುಕೊಳ್ಳಬೇಡ ಮತ್ತು ಇದರಿಂದ ಎಷ್ಟು ಬೇಕಾದರೂ ವಜ್ರದರಗಳನ್ನು ಮಾಡಿಕೊಳ್ಳಬಹುದು.

ಯುವಕನು ಸಾಧುಗಳ ಮಾತನ್ನು ಚಿಂತಿಸುತ್ತಿರುವಾಗಲೇ ಅವನ ಕೈಯಲ್ಲಿ ಇನ್ನೊಂದು ಕೈಯಲ್ಲಿ ಅವರ ಕೈಯಿಟ್ಟು “ಇದು ಪ್ರಪಂಚದ ಅತಿ ಅಮೂಲ್ಯವಾದ ಮತ್ತು ಜನ ಇದನ್ನು “ಧೈರ್ಯ” ವೆನ್ನುತ್ತಾರೆ. ಯಾವಾಗಲಾದರೂ ಸಮಯ ಕೊಟ್ಟು ಕೆಲಸದಲ್ಲಿ ಪರಿಣಾಮ, ಪ್ರತಿಫಲ ಸಿಗದೇ ಇದ್ದಾಗ, “ಧೈರ್ಯ” ವೆಂಬ ಮುತ್ತನ್ನು ಧರಿಸಿಕೋ. ನೆನಪಿಡು ಈ ಮುತ್ತು ಯಾರ ಬಳಿ ಇರುತ್ತದೆಯೋ ಅವರು ಪ್ರಪಂಚದಲ್ಲಿ ಏನು ಬೇಕಾದುದನ್ನು ಪಡೆಯಬಹುದು.

ಯುವಕನು ಸಮಾಧಾನದಿಂದ ಯೋಚಿಸಲು ಹಾಗೂ ತನ್ನ ಅಂತರಂಗದಲ್ಲಿ ದೃಢ ನಿರ್ಣಯಿಸಿಕೊಳ್ಳುತ್ತಾನೆ. ನನ್ನ ಸಮಯವನ್ನು ಹಾಳು ಮಾಡಿಕೊಳ್ಳದೇ, ಧೈರ್ಯದಿಂದ ಕೆಲಸವನ್ನು ಮಾಡುತ್ತೇನೆ ಎಂದು ದೃಢನಾಗುತ್ತಾನೆ. ಸ್ವಲ್ಪ ದಿನಗಳಲ್ಲೇ ವಜ್ರ ವಾಪಾರಿಯೊಂದಿಗೆ ಉದ್ಯೋಗ ಪ್ರಾರಂಭಿಸುತ್ತಾನೆ. ಕೆಲವೇ ದಿನಗಳಲ್ಲಿ ಪರಿಶ್ರಮ ಮತ್ತು ಪ್ರಾಮಾಣಿಕತೆಯಿಂದ ದೊಡ್ಡ ವ್ಯಾಪಾರಿಯಾಗುತ್ತಾನೆ.

ಸಹೃದಯರೇ,

ಸಮಯ ಮತ್ತು ಧೈರ್ಯವೆಂಬ ವಜ್ರ-ಮುತ್ತುಗಳ ಸಹಕಾರದಿಂದ ನಾವು ಎಂತಹ ಗುರಿಯನ್ನು ಬೇಕಾದರೂ ಮುಟ್ಟಬಹುದು. ನಮ್ಮ ಸಮಯವನ್ನು ವ್ಯರ್ಥಮಾಡದೇ ಗುರಿ ಮುಟ್ಟಲು ಧೈರ್ಯದಿಂದ ಸಾಗಬೇಕು.

ವ್ಯಾಪಾರಿಯಾಗಲಿ, ಉದ್ಯೋಗಿಯಾಗಲಿ, ಸಾಧುವಾಗಲಿ ಅಥವಾ ವಿದ್ಯಾರ್ಥಿಯಾಗಲಿ ತಮ್ಮ ಗುರಿಯನ್ನು ಮುಟ್ಟಬೇಕಾದರೆ ಸಮಯದ ಅರಿವು ಮತ್ತು ಧೈರ್ಯದಿಂದ ನಡೆಯಬೇಕು. ಉತ್ತಮ ಫಲಿತಾಂಶ ಖಂಡಿತಾ ಸಿಗುವುದು.

ಶುಭವಾಗಲಿ

ವಿಶೇಷ ಪ್ರವಚನ

“ಮಾನವನ ಸಾರ್ಥಕ ಜೀವನ ಸಾಧನೆಗೆ ಗುರಿ ಅಗತ್ಯ”

-ಸ್ವಸ್ತಿಶ್ರೀ ಪ್ರಮುಖಸಾಗರ್ ಮಹಾರಾಜ್



ತುಮಕೂರು : ಮೇ. 28 ಇಂದಿನ ಕಲುಷಿತ ಸಾಮಾಜಿಕ ವ್ಯವಸ್ಥೆಯಲ್ಲಿ ಮಾನವ ಬದುಕಿನಲ್ಲಿ ಸಾರ್ಥಕವಾದ ಜೀವನ ಸಾಗಿಸಲು ಗುರಿ ಅತಿ ಅಗತ್ಯವಾಗಿದೆ ಎಂದು ಸ್ವಸ್ತಿಶ್ರೀ ಪ್ರಮುಖಸಾಗರ್ ಮಹಾರಾಜ್ ತಿಳಿಸಿದರು.

ಅವರು ನಗರದ ತ್ರಿಲೋಕ ಭವನದಲ್ಲಿ ನಡೆದ ವಿಶೇಷ ಪ್ರವಚನ ಕಾರ್ಯಕ್ರಮದ ದಿವ್ಯಸಾನಿಧ್ಯವಹಿಸಿ ಆಶೀರ್ವಚನ ನೀಡಿದರು.

ಮಾನವ ಸಮಾಜ ಇಂದು ಕಲುಷಿತಗೊಂಡಿದ್ದು ಅಕ್ರಮ, ಮೋಸ, ವಂಚನೆಗಳಿಂದ ಕೂಡಿದ್ದು, ಕೊಲೆ ಸುಲಿಗೆಗಳಿಂದ ಅಕ್ರಮ ಚಟುವಟಿಕೆಗಳು ನಿರಂತರವಾಗಿವೆ. ಇದರಿಂದ ಸಮಾಜ ಮುಕ್ತಿಹೊಂದಿ ಶಾಂತಿ ಸ್ಥಾಪನೆಗೆ ಗುರಿ ಅಗತ್ಯ ಮಾನವ ಶಾಂತಿ ಜೀವನದ ಮೂಲಕ ಸದ್ಗುಣವಂತರಾದರೆ ಸದ್ಗತಿ ಪಡೆಯಲು ಸಾಧ್ಯ ಎಂದರು. ಹಲವಾರು ಜನ್ಮಗಳ ಪಂಚರ ಮನುಷ್ಯ ಜನ್ಮ ಪಡೆಯುತ್ತೇವೆ. ಜನ್ಮ ತತ್ವಗಳನ್ನು ಜೀವನದಲ್ಲಿ ಅಳವಡಿಸಿಕೊಂಡು ಮನುಷ್ಯರಾಗಿ ಬಾಳುವಂತೆ ಜನ ಬಂಧುಗಳಿಗೆ ಕರೆನೀಡಿದರು.

ವೇದಿಕೆಯಲ್ಲಿ ಸ್ವಸ್ತಿಶ್ರೀ ಪ್ರಮುಖ ಸಾಗರ್ ಮಹಾರಾಜರ ಶಿಷ್ಯರಾದ ಕ್ಷುಲ್ಲಕ ದ್ವಿಗುಣಸಾಗರ್, ಕ್ಷುಲ್ಲಕ ಜಿನದತ್ತಸಾಗರ್, ಕ್ಷುಲ್ಲಕ ಪ್ರಕಾಶಸಾಗರ್, ಮಾತಾಜಿಗಳು, ಆರ್ಯೋಕಿಯರು ಉಪಸ್ಥಿತರಿದ್ದರು.

ಕಾರ್ಯಕ್ರಮದಲ್ಲಿ ಜಿಲ್ಲಾ ಜೈನಸಮಾಜದ ನಿರ್ದೇಶಕರಾದ ಬಾಹುಬಲಿ, ಸುರೇಶ್, ಸಂಯೋಜಕರಾದ ಪಚ್ಚೇಶ್ ಜೈನ್, ಪದ್ಮಾಂಬ ಮಹಿಳಾ ಸಮಾಜ, ಶೃತ ಜೈನ್ ಮಹಿಳಾ ಮಿಲನ್ ಸೇರಿದಂತೆ ವಿವಿಧ ಸಂಘಟನೆಗಳು ಭಾಗವಹಿಸಿದ್ದವು. ಪುರೋಹಿತ್ ರಮೇಶ್ ಕಾರ್ಯಕ್ರಮ ನಿರೂಪಿಸಿದರು.

ಸ್ವಾಧೀನ ಪ್ರಶಸ್ತಿ



ಬೆಳ್ತಂಗಡಿ : ಶಿರಸಿ ತಾಲ್ಲೂಕಿನ ಅತಿಶಯ ಶ್ರೀಕ್ಷೇತ್ರ ಸ್ವಾಧೀನ ಮಠ ಸೋಂದಾದಲ್ಲಿ ಜರುಗಿದ ಭಗವಾನ್ 1008 ಶ್ರೀ ನೇಮಿನಾಥ ತೀರ್ಥಂಕರರ ಪಂಚಕಲ್ಯಾಣ ಪ್ರತಿಷ್ಠಾ ಮಹೋತ್ಸವದ ಸಂದರ್ಭದಲ್ಲಿ ಮೇ. 07 ರಂದು ಬೆಳ್ತಂಗಡಿಯ ನಿವಾಸಿಗಳಾದ ಪ್ರಸನ್ನ ವಿ.ಜೆ. ಹಾಗೂ ಪದ್ಮಪ್ರಿಯ ಡಿ. ಜೈನ್‌ರವರ ಪುತ್ರಿ ಅನನ್ಯ ಜೈನ್ ಅವರಿಗೆ ರಾಜ್ಯಮಟ್ಟದ ಸ್ವಾಧೀನ-2018 ಪ್ರಶಸ್ತಿ ಪ್ರದಾನ ಮಾಡಲಾಯಿತು.

ಧಾರ್ಮಿಕ ಶಿಬಿರ

ದಾವಣಗೆರೆ : ಏ.5 ಇಲ್ಲಿಯ ಜೈನ್ ಮಿಲನ್ ವತಿಯಿಂದ ಹಿಂದಿನ ವರ್ಷಗಳಂತೆ ಏರ್ಪಡಿಸಿದ್ದ 6 ದಿನಗಳ ಬೇಸಿಗೆ ಧಾರ್ಮಿಕ ಶಿಬಿರದ ಪ್ರಯೋಜನವನ್ನು 25 ಕಿರಿಯರು ಪಡೆದರು. ಶ್ರೀಮತಿ ಚೇತನ ಪದ್ಮರಾಜ, ಶ್ರೀಮತಿ ಹರ್ಷಾ ನಾಗರಾಜ ಸಂಪನ್ಮೂಲ ವ್ಯಕ್ತಿಗಳಾಗಿದ್ದರು.

ಜಿನಮಂದಿರ ಪ್ರವೇಶ, ಜಿನದರ್ಶನ, ತೀರ್ಥಂಕರರ ಪರಿಚಯ, ಮಹಾಮಂತ್ರ, ಚಿತ್ತಾರ್ಪಣೆ, ನೀತಿ ಕಥೆಗಳೊಡನೆ ಅಷ್ಟ ವಿಧಾರ್ಚನೆಗಳನ್ನು ಪಠ್ಯದಲ್ಲಿ ಅಳವಡಿಸಲಾಗಿತ್ತು. ಕೊನೆಯ ದಿನ ಪ್ರಶೋತ್ತರ ನಡೆಸಿ ಬಹುಮಾನ ವಿತರಿಸಲಾಯಿತು.

ಶ್ರೀ ಪಾರ್ಶ್ವನಾಥ ಜಿನಮಂದಿರದಲ್ಲಿ ಶಿಬಿರ ನಡೆಯಿತು. ಶಾಖೆಯ ಅಧ್ಯಕ್ಷ ಶ್ರೀ ಶಾಂತರಾಜ, ಉಪಾಧ್ಯಕ್ಷ ಶ್ರೀ ಬ್ರಹ್ಮಪ್ಪ ನೇತೃತ್ವ ವಹಿಸಿದ್ದರು.

ಶ್ರವಣ ಸಂಸ್ಕೃತಿ ಸಂಸ್ಕಾರ ಶಿಬಿರ

ಹೊಸಪೇಟೆ : ಇಲ್ಲಿಯ ದಿಗಂಬರ ಜೈನ ಸಮಾಜದ ವತಿಯಿಂದ ಮೇ. 21 ರಿಂದ 25 ರವರೆಗೆ ಧಾರ್ಮಿಕ ಶ್ರವಣ ಸಂಸ್ಕೃತಿ ಶಿಬಿರವನ್ನು ಏರ್ಪಡಿಸಲಾಗಿತ್ತು. 21ರ ಬೆಳಿಗ್ಗೆ ದಿಗಂಬರ ಪಾರ್ಶ್ವನಾಥ ಜಿನಮಂದಿರದಲ್ಲಿ ಶ್ರವಣೋತ್ಸವ ಸಮಾಜದ ಅಧ್ಯಕ್ಷರಾದ ಜಿನಚಂದ್ರ ಗೋಗಿರವರು ಉದ್ಘಾಟಿಸಿದರು.

ಬೆಳಿಗ್ಗೆ ಮತ್ತು ಸಾಯಂಕಾಲ ನಡೆಸಿದ ಶಿಬಿರದಲ್ಲಿ ವಯಸ್ಸಿನ ಭೇದವಿಲ್ಲದೇ ಬಾಲಕ-ಬಾಲಕಿಯರೊಡನೆ ಶ್ರಾವಣ-ಶ್ರಾವಣಿಯರು ಹಾಗೂ ವಯೋವೃದ್ಧರು ಉತ್ಸಾಹದಿಂದ ಪಾಲ್ಗೊಂಡು ಧರ್ಮದ ಶಿಕ್ಷಣ ಲಾಭವನ್ನು ಪಡೆದುಕೊಂಡರು.

ಶಿಬಿರದಲ್ಲಿ ಣಮೋಕಾರ ಮಂತ್ರ, ತೀರ್ಥಂಕರರು, ಪಂಚಪರಮೇಷ್ಟಿಗಳು, ಜಿನ, ಜೈನಧರ್ಮ, ಜೀವ, ಅಜೀವ, ತ್ರಿಲೋಕ, ಪಂಚಕಲ್ಯಾಣಕಗಳು, ಜಿನಮಂದಿರ ಮುಂತಾದವುಗಳ ಬಗ್ಗೆ ವಿಸ್ತಾರವಾಗಿ ಎಲ್ಲರಿಗೂ ಮನದಟ್ಟಾಗುವಂತೆ ಭೋಧನೆಯನ್ನು ಅನಂತರಾಜ್ ಮತ್ತು ನೇಮಣ್ಣನವರು ಭೋಧಿಸಿದರು. ಪ್ರತಿದಿನ ಸಾಯಂಕಾಲ ಸಾಂಸ್ಕೃತಿಕಕಾರ್ಯಕ್ರಮ ಪ್ರಶೋತ್ತರ, ಆಟೋಟಸ್ಪರ್ಧೆಗಳನ್ನು ಏರ್ಪಡಿಸಲಾಗಿತ್ತು.

ಶಿಬಿರದ ಪ್ರವಚನಕಾರರಾದ ಅನಂತರಾಜ್ ಮತ್ತು ನೇಮಣ್ಣನವರು ತಮ್ಮ ಭೋಧನಾಕ್ರಮ ಹಾಗೂ ತನ್ನ ಸರಳತೆಯಿಂದ ಎಲ್ಲ ಶಿಬಿರಾರ್ಥಿಗಳ ಮನಗೆದ್ದರು. 26 ರಂದು ನಡೆದ ಸಮಾರೋಪ ಸಮಾರಂಭದಲ್ಲಿ ಶಿಬಿರದ ವ್ಯವಸ್ಥೆಗೆ ಶ್ರಮಿಸಿದ ಅನಿಲ್‌ದಂಪತಿಗಳಿಗೆ ವಂದಿಸಲಾಯಿತು. ಪ್ರವಚನಕಾರರನ್ನು ಸಮಸ್ತ ದಿಗಂಬರ ಜೈನ ಸಮಾಜ ವತಿಯಿಂದ ಸನ್ಮಾನಿಸಲಾಯಿತು. ಸ್ಪರ್ಧೆಗಳಲ್ಲಿ ಗೆದ್ದವರಿಗೆ ಬಹುಮಾನ ವಿತರಿಸಿ, ಪಂಚನಮಸ್ಕಾರ ಪಠದೊಂದಿಗೆ ಸಭೆ ಮುಕ್ತಾಯಗೊಳಿಸಲಾಗಿತ್ತು.

“ಸೀಡ್ ಬಾಲ್” ಪ್ರಾತ್ಯಕ್ಷಿಕೆ ಹಾಗೂ ಮಿಲನ್ ಮಾಸಿಕ ಸಭೆ

ಹಾಸನ : ಇಲ್ಲಿಯ ತ್ರಿಲೋಕ ಜೈನ್ ಮಿಲನ್ ವತಿಯಿಂದ ಎಲ್ಲ ಪರಿಸರ ದಿನಾಚರಣೆ ಅಂಗವಾಗಿ ಸೀಡ್ ಬಾಲ್ ಪ್ರಾತ್ಯಕ್ಷಿಕೆ ಮತ್ತು ಸೀಡ್ ಬಾಲ್ ವಿತರಣೆ ಕಾರ್ಯಕ್ರಮವನ್ನು ಜೂನ್ 10 ರಂದು ಹಾಸನದ ರವೀಂದ್ರನಗರದಲ್ಲಿರುವ ಮಹಾವೀರ ಭವನದಲ್ಲಿ ಆಯೋಜಿಸಲಾಗಿತ್ತು.

ಈ ಕಾರ್ಯಕ್ರಮದಲ್ಲಿ ಮುಖ್ಯ ಅತಿಥಿಗಳಾಗಿ ಶ್ರೀ ಧರ್ಮಸ್ಥಳ ಗ್ರಾಮಾಭಿವೃದ್ಧಿ ಯೋಜನೆಯ ಬೇಲೂರು ವಿಭಾಗದ ಕೃಷಿ ಅಧಿಕಾರಿಗಳಾದ ಸಿದ್ದೇಶ್‌ರವರು ಇಂದಿನ ಜಗತ್ತಿಗೆ ಪರಿಸರ ರಕ್ಷಣೆಯ ಅಗತ್ಯತೆಯ ಬಗ್ಗೆ ಮಾತಾನಾಡಿ ಜಲ, ವಾಯು, ಶಬ್ದ ಮಾಲಿನ್ಯಯುಕ್ತ ಆಧುನಿಕ ಸಮಾಜವನ್ನು ಮಾಲಿನ್ಯಮುಕ್ತ ಸಮಾಜವಾಗಿ ನಿರ್ಮಿಸಬೇಕು. ಮಕ್ಕಳಲ್ಲಿ ಗಿಡನೆಡುವ ಹವ್ಯಾಸ ಬೆಳೆಸಬೇಕು. ನಗರ ಪ್ರದೇಶದಲ್ಲಿನ ಜನರು ಉತ್ತಮ ಆರೋಗ್ಯ, ಗಾಳಿ, ನೀರಿನಿಂದ ವಂಚಿತರಾಗಿದ್ದಾರೆ. ಅದಕ್ಕಾಗಿ ಮಳೆಕೊಯ್ಲು, ತಾರಸಿಕ್ಕು, ಬಗ್ಗೆ ಗಮನ ಹರಿಸಬೇಕು. “ಸೀಡ್ ಬಾಲ್” ತಯಾರಿಸುವ ವಿಧಾನ, ಅವುಗಳ ಬಳಕೆ ಮಾಡುವ ವಿಧಾನದ ಬಗ್ಗೆ ಪ್ರಯೋಗಾತ್ಮಕವಾಗಿ ಪ್ರಾತ್ಯಕ್ಷಿಕೆಯ ಮೂಲಕ ತಿಳಿಸಿದರು. ಸಭೆಯ ನಂತರ ಎಲ್ಲರಿಗೂ ಸೀಡ್ ಬಾಲ್ ಗಳನ್ನು ವಿತರಿಸಲಾಯಿತು.

ಅಧ್ಯಕ್ಷತೆಯನ್ನು ಮಿಲನ್ ಉಪಾಧ್ಯಕ್ಷರಾದ ಶ್ರೀಮತಿ ನವರತ್ನ ವೀರೇಂದ್ರಕುಮಾರ್ ವಹಿಸಿದ್ದರು. ಡಾ. ಧನಪಾಲ್ ಕಳಸೂರ್ ಅತಿಥಿಗಳಾಗಿ ವೇದಿಕೆಯಲ್ಲಿದ್ದರು. ಡಾ. ಶ್ರೀ ಅಶ್ವಿನ್ ಕುಮಾರ್ ವಾಚನಮಾಡಿದರು. ಜಮಾ-ಖರ್ಚಿನ ವರದಿಯನ್ನು ಶ್ರೀಮತಿ ಸುರೇಖಾ ಬ್ರಹ್ಮೇಶ್ ಮಂಡಿಸಿದರು. ವೀರೇಂದ್ರಬೇಗೂರ್ ಸ್ವಾಗತಿಸಿದರು. ಶ್ರೀಮತಿ ಸುಮಾ ಭುಜಬಲಿ ವಂದಿಸಿದರು.

ಹಾಸನ ನಗರದಲ್ಲ ಅಷ್ಟಾಕ್ಷಿ ಪರ್ವದ ನಿಮಿತ್ತ ದಿನಾಂಕ 20-07-2018 ರಿಂದ 27-07-2018ರವರೆಗೆ ಧಾರ್ಮಿಕ ಶಿಕ್ಷಣ ಶಿಬಿರ

ಹಾಸನ : ನಗರದಲ್ಲಿ ಹಲವಾರು ವರ್ಷಗಳಿಂದ ಆಷಾಢ ಮಾಸದ ಅಷ್ಟಾಕ್ಷಿ ಪರ್ವವನ್ನು ಆಚರಿಸಲಾಗುತ್ತಿದೆ. ಅದೇ ರೀತಿ ಈ ವರ್ಷವೂ ಕೂಡ ಅಷ್ಟಾಕ್ಷಿ ಪರ್ವದ ಶುಭ ಅವಸರದಲ್ಲಿ “ಧಾರ್ಮಿಕ ಶಿಕ್ಷಣ ಶಿಬಿರ” ಹಾಸನದ ರವೀಂದ್ರನಗರದ ಮಹಾವೀರ ಭವನದಲ್ಲಿ ಏರ್ಪಡಿಸಲಾಗಿದೆ.

ಈ ಸಂದರ್ಭದಲ್ಲಿ ಹಲವಾರು ವಿದ್ವಾಂಸರುಗಳಿಂದ ಆಧ್ಯಾತ್ಮ ಗ್ರಂಥಗಳ ಮೇಲೆ ವ್ಯಾಖ್ಯಾನ ಹಾಗೂ ಮಕ್ಕಳಿಗಾಗಿ ವಿಶೇಷ ಕಾರ್ಯಕ್ರಮಗಳನ್ನು ಹಮ್ಮಿಕೊಳ್ಳಲಾಗಿದೆ. ದಿನಾಂಕ 28-07-2018 ಶನಿವಾರದಂದು “ವೀರ ಶಾಸನ ಜಯಂತಿ” ಪರ್ವವನ್ನೂ ಕೂಡ ಆಚರಿಸಲಾಗುವುದು.

ಈ ಕಾರ್ಯಕ್ರಮಗಳಿಗೆ ತಾವೆಲ್ಲರೂ ಪರಿವಾರ ಸಹಿತ ಆಗಮಿಸಿ ಈ ಆಧ್ಯಾತ್ಮಮಯ ವಾತಾವರಣದಲ್ಲಿ ಒಂದಾಗಬೇಕೆಂದು ಆಡಳಿತ ಮಂಡಳಿಯವರು ತಿಳಿಸಿದ್ದಾರೆ. ಹೊರಗಿನಿಂದ ಬರುವವರಿಗೆ ಉಚಿತ ಊಟ ಮತ್ತು ವಸತಿಯ ವ್ಯವಸ್ಥೆ ಇರುತ್ತದೆ. ಈ ಶಿಬಿರಕ್ಕೆ ಆಗಮಿಸುವವರು ದಿನಾಂಕ 15-07-2018ರೊಳಗೆ ಈ ಕೆಳಗಿನ ದೂರವಾಣಿ ಸಂಖ್ಯೆಗಳಿಗೆ ತಿಳಿಸಲು ಕೋರಿದೆ.

ಸಂಪರ್ಕ : ಸುರೇಂದ್ರ ಹೆಚ್-9972723686, ಬಾಬು-9141753854.

ಗರ್ಭಕೋಶ ಸಂಬಂಧ ರೋಗ ನಿರೋಧಕ ಶಕ್ತಿ ಬರಲು ಸರಳ ಗೃಹ ವೈದ್ಯ ಚಿಕಿತ್ಸೆ

ಸಂತಾನವು ದೇಶದ ಪ್ರಮುಖ ಸಂಪತ್ತು. ಸಂತತಿಯ ನಿರ್ಮಾಣಕ್ಕೆ ಸ್ತ್ರೀಯರ ಗರ್ಭಕೋಶದ ಆರೋಗ್ಯಕ್ಕೆ ಅತೀ ಮುಖ್ಯವಾದುದು. ಗರ್ಭಕೋಶವು 3 ಇಂಚು ಉದ್ದ, 2 ಇಂಚು ಅಗಲವಿದ್ದು ಸ್ನಾಯುಗಳಿಂದ ರಚಿತವಾದ ಚೀಲವಾಗಿರುತ್ತದೆ. ಇದು ಮೂತ್ರಾಶಯ ಮತ್ತು ಗುದಮಾರ್ಗಗಳ ನಡುವೆ ಇರುತ್ತದೆ. ಪ್ರತಿಯೊಬ್ಬ ಆರೋಗ್ಯವಂತ ಸ್ತ್ರೀಯರು 11-12-13 ವರ್ಷಗಳಲ್ಲಿ ರಜಸ್ವಲೆಯಾಗಿ, ನಿರಂತರ 40-50 ವರ್ಷಗಳ ತನಕ 24 ದಿನದಿಂದ 30 ದಿನದ ಮಧ್ಯೆ ಮಾಸಿಕ ಋತುಮತಿಯಾಗುತ್ತಾರೆ. ರೂಢಿಯಲ್ಲಿ ‘ಮಾತೃಸ್ಥಾನ’ವನ್ನು ಹೊಂದಿರುವ, ಸ್ತ್ರೀಯರ, ಗರ್ಭಕೋಶದ ರಕ್ಷಣೆ, ರೋಗ ನಿರೋಧಕ ಶಕ್ತಿಯನ್ನು ಹೊಂದಿಸಿಕೊಳ್ಳುವುದು ಅನಿವಾರ್ಯವಾಗಿರುತ್ತದೆ.

ಗರ್ಭಕೋಶ ರೋಗಗಳಿಗೆ ಕಾರಣಗಳು :

ವಿಶುದ್ಧ ಆಹಾರಗಳ ಸೇವನೆ, ಹೆಚ್ಚು ಒಣವಸ್ತುಗಳ ಸೇವನೆ, ಅತಿಯಾದ ಉಪವಾಸ, ಮದ್ಯಪಾನ ಮಾಡುವುದು, ಹೆಚ್ಚು ವಿಹಾರ, ಅತೀ ಶ್ರಮ, ಅತೀ ಶೋಕ, ಹೆಚ್ಚು ಭಾರ ಹೊರುವುದು, ಗರ್ಭಪಾತ ಮಾಡಿಕೊಳ್ಳುವಿಕೆಯಿಂದ 20 ತರಹದ ಸ್ತ್ರೀರೋಗಗಳು ಬರುತ್ತವೆ ಎಂದು ಆಯುರ್ವೇದ ವೈದ್ಯ ಶಾಸ್ತ್ರದಲ್ಲಿ ಉಲ್ಲೇಖಿಸಲಾಗಿರುತ್ತದೆ.

ಗರ್ಭಕೋಶದ ರೋಗಗಳು ಬಾರದಂತೆ ಸರಳ ಗೃಹ ವೈದ್ಯ ಚಿಕಿತ್ಸೆ

- 1) ವರ್ಷದ ಪುಷ್ಯ ಮಾಸದಲ್ಲಿ (ಡಿಸೆಂಬರ್-ಜನವರಿ ಮಧ್ಯಾವಧಿ) ನೆಲ್ಲಿಕಾಯಿ ಹಸಿರನ್ನು 30-100 ಎಮ್.ಎಲ್. ಹಾಲಿನಲ್ಲಿ ಜೊತೆಗೆ ಕಲ್ಲುಸಕ್ಕರೆ ಸೇರಿಸಿ 24 ದಿನ ಸೇವಿಸುವುದರಿಂದ, ಗರ್ಭಕೋಶದ ಉತ್ತಮ ರೋಗ ನಿರೋಧಕ ಶಕ್ತಿ ಬರುತ್ತದೆ.
- 2) ಜ್ಯೇಷ್ಠಮಧು ಚೂರ್ಣಿಸಿಟ್ಟುಕೊಂಡು, ಬೆಳಿಗ್ಗೆ-ರಾತ್ರಿ ಆಹಾರದ ನಂತರ 1 ಲೋಟ ಹಾಲಿನಲ್ಲಿ 1 ಚಮಚ ಚೂರ್ಣ ಕಲ್ಲುಸಕ್ಕರೆ ಸೇರಿಸಿ 48 ದಿವಸ ಸೇವಿಸಿದರೆ ಸ್ತ್ರೀಯರ ಶ್ವೇತಪ್ರದರ (white discharge) ಗುಣ ಹೊಂದುತ್ತದೆ.
- 3) ಗೋಪಿ ಚಂದನವನ್ನು 30 ಎಂ.ಎಲ್. ಹಾಲಿನಲ್ಲಿ ತೇದು 48 ದಿನ ಬೆಳಿಗ್ಗೆ ಕುಡಿಯುವುದರಿಂದ ಶ್ವೇತಪ್ರದರ, ರಕ್ತಪ್ರದರ ಗುಣ ಹೊಂದುತ್ತದೆ.
- 4) ನೆಲ್ಲಿಕಾಯಿಯನ್ನು ಚೂರ್ಣಮಾಡಿಟ್ಟುಕೊಂಡು ಬೆಳಿಗ್ಗೆ-ರಾತ್ರಿ ಆಹಾರದ ಮೊದಲು 1 ಚಮಚಕ್ಕೆ 1 ಲೋಟ ಬಿಸಿಹಾಲಿನಲ್ಲಿ 48 ದಿನ ಕುಡಿಯುವುದರಿಂದ ಶ್ವೇತಪ್ರದರ ಗುಣಹೊಂದುತ್ತದೆ.
- 5) ಒಂದು ಕದಳಿ ಬಾಳೆಹಣ್ಣನ್ನು ಮಧ್ಯೆ ಸೀಳಿ ಅದರ ಮಧ್ಯೆ ಒಂದು ತೊಗರಿಬೇಳೆಯ ಪ್ರಮಾಣದಷ್ಟು ಇಂಗು ಇಟ್ಟು ಬಾಳೆಹಣ್ಣಿನ ಸಮೇತ ತಿಂದು ಮೇಲೆ 1 ಲೋಟ ಬಿಸಿಹಾಲು ಕುಡಿಯಬೇಕು. ಇದನ್ನು ಋತುಮತಿಯಾದ ಪ್ರಥಮ ದಿನದಿಂದ ಮೂರನೇ ದಿನದ ತನಕ ಆಹಾರದ ಮೊದಲು ಸೇವಿಸಬೇಕು. 7-8 ತಿಂಗಳು ನಿರಂತರ ಸೇವಿಸಿದರೆ, ಕುಮಾರಿ ವಯಸ್ಸಿನ ಮಕ್ಕಳಿಗೆ ಬರುವ ಋತು ಸಮಯದ ಹೊಟ್ಟೆನೋವು (dysmenorrhea pain) ಶಾಶ್ವತ ಗುಣ ಹೊಂದುತ್ತದೆ. ದೊಡ್ಡವರು ಕೂಡ ಈ ತೊಂದರೆ ಇದ್ದವರು ಸೇವಿಸಿ ಗುಣಪಡಿಸಿಕೊಳ್ಳಬಹುದು.
- 6) ಒಣಗಿದ ನೆಲ್ಲಿಕಾಯಿ ಚೂರ್ಣ 5 ಗ್ರಾಂ ಹಾಗೂ 6 ಕುಸುಮ ಕುಂಕುಮ ಕೇಸರಿಯನ್ನು 1 ಲೋಟ ಅಕ್ಕಿ ತೊಳೆದ ನೀಡಿನಲ್ಲಿ ಋತುಸ್ತಾವದ 4 ದಿನ ಸೇವಿಸುವುದರಿಂದ ಹೆಚ್ಚು ರಕ್ತಸ್ತಾವ ಹತೋಟಿಗೆ ಬರುತ್ತದೆ. ಇದನ್ನು 7-8 ಋತುಸಮಯದಲ್ಲಿ ಸೇವಿಸಬೇಕು.
- 7) 1 ಕೆಂಪು ದಾಸವಾಳದ ಹೂವನ್ನು 100 ಎಮ್.ಎಲ್. ಹುಳಿ ಮಜ್ಜೆಗಯಲ್ಲಿ ಅರೆದು ನಿತ್ಯ ಪ್ರತೀ ತಿಂಗಳು ಬೆಳಿಗ್ಗೆ 7 ವಾರ ಕುರಿಯುವುದರಿಂದ ಸ್ತ್ರೀಯರ ಋತುಚಕ್ರ ಏರುಪೇರಾಗದೆ ನಿರಂತರ ಜರುಗುತ್ತಾ ಹೋಗುತ್ತದೆ.
- 8) ಕೊತ್ತಂಬರಿ ಬೀಜದ ಚೂರ್ಣ-2 ಚಮಚ ಕಲ್ಲುಸಕ್ಕರೆ ಪುಡಿ-2 ಚಮಚ ಬೆರೆಸಿ ಬೆಳಿಗ್ಗೆ-ರಾತ್ರಿ ಆಹಾರದ ಮೊದಲು ಋತುಸಮಯದಲ್ಲಿ 7 ದಿನ ಕುಡಿಯುವುದರಿಂದ ಸ್ತ್ರೀಯರ ವಿಶೇಷ ರಕ್ತಸ್ತಾವ ಕಡಿಮೆಯಾಗುತ್ತದೆ. ಈ ಔಷಧವನ್ನು 7-8 ಮುಟ್ಟಿನಲ್ಲಿ ಸೇವಿಸಿದರೆ ಶಾಶ್ವತ ಪರಿಹಾರ ಸಿಗುತ್ತದೆ.
- 9) ಎಳ್ಳು-10 ಗ್ರಾಂ ಹಾಗೂ ಕುಂಕುಮ ಕೇಸರಿ 2 ಎಳೆ ಚೂರ್ಣ ಮಾಡಿಟ್ಟುಕೊಂಡು ಬೆಳಿಗ್ಗೆ ಬೆಲ್ಲದ ಜೊತೆ ಉಂಡೆ ತರಹ ಮಾಡಿ, ಋತು ಸಮಯದಲ್ಲಿ 4 ದಿವಸ ಸೇವಿಸಿದರೆ ಉತ್ತಮ ಋತುಸ್ತಾವವಾಗುತ್ತದೆ. ಇದನ್ನು 7-8 ಸೂತಕದಲ್ಲಿ ಸೇವಿಸಬೇಕು. ಶಾಶ್ವತ ಪರಿಣಾಮ ಸಿಗುತ್ತದೆ.
- 10) ಪ್ರತೀ ವರುಷದ ಶ್ರಾವಣ ಮಾಸದಲ್ಲಿ ‘ಮುಟ್ಟಿದರೆ ಮುನಿ’ (ರೂಢಿಯಲ್ಲಿ ನಾಚಿಕೆ ಮುಳ್ಳು ಎಂಬ ಹೆಸರಿನ) ನೆರಳಲ್ಲಿ ಒಣಗಿಸಿ ಕುಟ್ಟಿ ಚೂರ್ಣ ಮಾಡಿಟ್ಟುಕೊಂಡು 2 ಲೋಟ ನೀರಿಗೆ 1 ಚಮಚ ಚೂರ್ಣಹಾಕಿ ಕುದಿಸಿ, 1 ಲೋಟಕ್ಕೆ ಬತ್ತಿಸಿ ಇಂಗಿಸಿಕೊಂಡು ಸೋಸಿ, ಹಾಲು-ಸಕ್ಕರೆ ಹಾಕಿ ನಿರಂತರ 1 ತಿಂಗಳು ಬೆಳಿಗ್ಗೆ ಬರೀ ಹೊಟ್ಟೆಯಲ್ಲಿ ಸೇವಿಸುವುದರಿಂದ ಸ್ತ್ರೀಯರ ಗರ್ಭಕೋಶಕ್ಕೆ ಉತ್ತಮ ರೋಗನಿರೋಧಕ ಶಕ್ತಿ ಬಂದು ಗರ್ಭಕೋಶಕ್ಕೆ ಸಂಬಂಧಪಟ್ಟ ಎಲ್ಲಾ ರೋಗಗಳು ಹಾಗೂ ಅರ್ಬುದಂತಹ (cancer) ರೋಗಗಳು ಕೂಡ ಖಂಡಿತಾ ಬರದಂತೆ ತಡೆಯಾಗುತ್ತದೆ.

ಮುಂದಿನ ತಿಂಗಳು : ಗರ್ಭಿಣಿಯರ ಚಿಕಿತ್ಸೆ-ಗರ್ಭರಕ್ಷಣೆ, ಪೋಷಣೆಗೆ, ಸುಖಪ್ರಸವಕ್ಕೆ ಸರಳ ಗೃಹವೈದ್ಯ ಚಿಕಿತ್ಸೆ.



ಡಾ|| ಜೀವಂಧರ ಜೈನ್
ಶ್ರೀ ಪೂಜ್ಯಪಾದ ಚಿಕಿತ್ಸಾಲಯ,
ತೀರ್ಥಹಳ್ಳಿ.

“ಜೈನ ಶ್ರಾವಕ ಸಂಸ್ಕಾರ ಸಿಂಧು” ದೇವದರ್ಶನ ಹಾಗೂ ದೇವಪೂಜೆ

—ಮುಂದುವರಿದ ಭಾಗ

ಲೇಖಕರು : ಕ್ಷುಲ್ಲಕ ಶ್ರೀ 105 ಯೋಗೀಶ್ವರ ಮಹಾರಾಜ್‌ರವರು

ಭಗವಂತರ ಗುಣಗಳನ್ನು ಹಾಡುವುದು, ಸ್ತುತಿಸುವುದು ಕೂಡ ಪೂಜೆಯಾಗಿದೆ. ಅಷ್ಟದ್ರವ್ಯಗಳಿಂದಲೂ ಪೂಜಿಸುತ್ತಾರೆ. ಆದರೆ ಮುನಿಗಳ ಹತ್ತಿರ ಏನೂ ಇರುವುದಿಲ್ಲ. ಇಲ್ಲಿ ಪೂಜೆಯಲ್ಲಿ ಭಾವಪೂಜೆ ಹಾಗೂ ದ್ರವ್ಯಪೂಜೆ ಎಂದು ಎರಡು ಭೇದಗಳನ್ನು ಹೇಳಿದ್ದಾರೆ. ತ್ಯಾಗಿಗಳಾದವರು ಶುದ್ಧ ಭಾವದಿಂದ ವೀತರಾಗದೇವ, ಶಾಸ್ತ್ರ, ಗುರುಗಳ ಸ್ತುತಿ, ವಂದನೆ, ಭಕ್ತಿ ಮಾಡುವುದೇ ಭಾವಪೂಜೆಯಾಗಿದೆ. ಗೃಹಸ್ಥರಾದವರು ಶುದ್ಧ ಅಷ್ಟ ದ್ರವ್ಯಗಳಿಂದ ಮಾಡುವ ಪೂಜೆ ಹಾಗೂ ಗುಣಗಾನ ಮಾಡುವುದು ದ್ರವ್ಯಪೂಜೆಯಾಗಿದೆ. ಇದರಲ್ಲಿ, ಪ್ರತಿನಿತ್ಯ ಮನೆಯಲ್ಲಿ ಅಥವಾ ಜಿನಾಲಯದಲ್ಲಿ ಮಾಡುವ ಪೂಜೆಗೆ ನಿತ್ಯ ಪೂಜೆಯೆನ್ನುವರು. ವಿಶೇಷ ಪರ್ವ ತಿಥಿಗಳಲ್ಲಿ ಮಾಡುವ ಪೂಜೆಗೆ ನೈಮಿತ್ತಿಕ ಪೂಜೆಯೆನ್ನುತ್ತಾರೆ. ಇದರಲ್ಲಿ ಇಂದ್ರದ್ವಜ ಪೂಜೆ, ಅಷ್ಟಾಹ್ನಿಕ ಪೂಜೆ, ಕಲ್ಪದುರ್ಮ ಪೂಜೆ, ದಶಲಕ್ಷಣ ಪೂಜೆ ಮುಂತಾದವುಗಳು ಬರುತ್ತವೆ.

ಅಂತರಂಗ ಶುದ್ಧಿ ಮೇಲೆ ಬಹಿರಂಗ ಶುದ್ಧಿಯ ಪ್ರಭಾವ ಉಂಟಾಗುತ್ತದೆ. ಅಂದರೆ ವಸ್ತ್ರಾದಿಗಳು ಸ್ವಚ್ಛವಾಗಿದ್ದರೆ, ಸ್ನಾನ ಮಾಡಿದ್ದರೆ, ಮನಸ್ಸು ಪ್ರಸನ್ನವಾಗಿರುತ್ತದೆ. ಅಶುದ್ಧ ಸ್ಥಳಗಳಲ್ಲಿ ಹೋಗುವುದು ಯೋಗ್ಯವಲ್ಲವೆಂದು (ರೋಗಾಣುಗಳು ಸಹ ಇರುತ್ತವೆ) ಹೇಳುತ್ತಾರೆ.

ದ್ರವ್ಯ ಪೂಜೆಯಲ್ಲಿ ಜಲ, ಚಂದನ, ಅಕ್ಷತೆ, ಪುಷ್ಪ, ಚರು, ದೀಪ, ದೂಪ ಹಾಗೂ ಫಲ ಎಂಬ ದ್ರವ್ಯವಾದ ಎಂಟು ದ್ರವ್ಯಗಳನ್ನು ಉಪಯೋಗಿಸಲಾಗುತ್ತದೆ. ಪೂಜೆ ಮಾಡುವಾಗ ಅಷ್ಟ ದ್ರವ್ಯಗಳ ಮೂಲಕ ಮನಸ್ಸು ಸ್ಥಿರಗೊಂಡಿರಬೇಕಾಗುತ್ತದೆ. ಈ ಪೂಜೆಯು ಭವ್ಯ ಜನರ ಕರ್ಮಕ್ಷಯಕ್ಕೆ ಹಾಗೂ ಮೋಕ್ಷ ಪ್ರಾಪ್ತಿಗೆ ಕಾರಣವಾಗಲಿ ಎಂಬ ಮಹಾನ್ ಉದ್ದೇಶವಿರುತ್ತದೆ. ಈ ದ್ರವ್ಯಗಳನ್ನು ಏರಿಸುತ್ತ ಪೂಜಾರ್ಥಿಯು ಭಾವಿಸುವ ಭಾವನೆಗಳೇನೆಂದರೆ ಅನುಕ್ರಮವಾಗಿ 1) ಜನ್ಮಜರಾಮೃತ್ಯು ರೂಪಿ ರೋಗವು ನಷ್ಟವಾಗಲಿ ಎಂದು ಜಲವನ್ನು ಸಮರ್ಪಿಸುತ್ತಾರೆ. 2) ಸಂಸಾರ ತಾಪವು ನಾಶವಾಗಲಿ ಎಂದು ಚಂದನವನ್ನು ಏರಿಸುತ್ತಾರೆ. 3) ಅಕ್ಷಯ ಪದದ ಪ್ರಾಪ್ತಿಯ ಸಲುವಾಗಿ ಅಕ್ಷತೆಯನ್ನು ಸಮರ್ಪಿಸುತ್ತಾರೆ. 4) ಕಾಮಬಾಣ ವಿಧ್ವಂಸವಾಗುವ ಸಲುವಾಗಿ ಪುಷ್ಪಗಳನ್ನು ಏರಿಸುತ್ತಾರೆ. 5) ಕ್ಷುಧಾರೋಗ ನಿವಾರಣೆಯಾಗಲು ನೈವೇದ್ಯವನ್ನು ಏರಿಸುತ್ತಾರೆ. 6) ಅಜ್ಞಾನರೂಪಿ ಅಂಧಕಾರವು ನಾಶವಾಗುವ ಸಲುವಾಗಿ ದೀಪವನ್ನು ಬೆಳಗುತ್ತಾರೆ. 7) ಅಷ್ಟಕರ್ಮಗಳು ನಾಶವಾಗಲೆಂದು ಧೂಪವನ್ನು ಬೆಳಗುತ್ತಾರೆ. 8) ಮೋಕ್ಷರೂಪಿ ಫಲದ ಪ್ರಾಪ್ತಿಯ ಸಲುವಾಗಿ ಫಲವನ್ನು ಏರಿಸುತ್ತಾರೆ. ಕೊನೆಯಲ್ಲಿ ಎಂಟೂ ದ್ರವ್ಯಗಳನ್ನು ಕೂಡಿಸಿ ಅಕ್ಷಯಪದ ಪ್ರಾಪ್ತವಾಗಲಿ ಎಂದು ಭಾವಿಸಿ ಮಹಾ ಅರ್ಘ್ಯವನ್ನು ಏರಿಸಿ, ಲೋಕದಲ್ಲಿ ಶಾಂತಿ ಉಂಟಾಗಲೆಂದು ಶಾಂತಿಧಾರೆಯನ್ನು ಬಿಟ್ಟು ಮಂಗಲಾಕ್ಷಿಯನ್ನು ಹಾಕುತ್ತಾರೆ.

ಇಂತಹ ಉಚ್ಚ ಭಾವನೆಯನ್ನು ಭಾವಿಸುತ್ತ ಪೂಜಕನು ಪೂಜಿಸುತ್ತಾನೆ. ಈ ಪೂಜೆಯ ಸಂದರ್ಭದಲ್ಲಿ ಪೂಜಕನಿಗೆ ಬಿಂದುವಿನ ಸಮಾನವಾದ ಹಿಂಸೆಯ ದೋಷ ಬಂದರೂ ಸಹ ಸಾಗರೋಪಾದಿಯಾಗಿ ಪುಣ್ಯವಾಗುವದರಿಂದ ಪಾಪದ

ಕುರಿತು ಅಂಜವ ಅವಶ್ಯಕತೆಯಿಲ್ಲ. ಪೂಜೆಯಲ್ಲಿ ಎಲ್ಲ ದೇವ (ಅರ್ಹಂತ) ಹಾಗೂ ದೇವತೆಗಳನ್ನು ಸಮಾನವಾಗಿ ಕಾಣುವುದು ಯೋಗ್ಯವಲ್ಲವೆಂದು 'ಯಶಸ್ವಿಲಕ ಚಂಪೂ' ಕಾವ್ಯದಲ್ಲಿ ಸೋಮದೇವಸೂರಿ ಆಚಾರ್ಯರು ಹೇಳುತ್ತಾರೆ.

“ದೇವಂ ಜಗತ್ರಯಿ ನೇತ್ರಂ | ವ್ಯಂತರಾಧ್ಯಾಶ್ಚ ದೇವತಾ | ಸಮಂ ಪೂಜಾ ವಿಧಾನೇಷು | ಪಶ್ಯನ್ ದೂರಂ ಪ್ರಚೇದಧ||”

ಅರ್ಥ : ಮೂರು ಜಗತ್ತನ್ನು ನೋಡಲು ನೇತ್ರ ಸ್ವರೂಪರಾದ ಅರಿಹಂತ ದೇವರನ್ನು ಹಾಗೂ ವ್ಯಂತರಾಧಿಕ ದೇವತೆಗಳನ್ನು ಯಾರು ಪೂಜಾದಿ ವಿಧಾನಗಳಲ್ಲಿ ಸಮಾನವಾಗಿ ಕಾಣುತ್ತಾರೆಯೋ, ಮನ್ನಿಸುತ್ತಾರೆಯೋ ಅವರು ಬಹಳ ದೂರ ಕೆಳಗೆ ಹೋಗುತ್ತಾರೆ ಅಂದರೆ ನರಕವನ್ನು ಹೊಂದುತ್ತಾರೆಂದು ಅರ್ಥವಾಗುತ್ತದೆ.

ಗಿಡ ಮರಗಳು ಏಕೇಂದ್ರಿಯ ತಿರ್ಯಂಚ ಜೀವಿಗಳಿವೆ. ಮತ್ತು ವಾಹನ, ಗಾಣ, ಯಂತ್ರ ಮುಂತಾದ ಅಚೇತನಗಳನ್ನು ಹಾಗೂ ಲೌಕಿಕ ಲಕ್ಷ್ಮಿಯನ್ನು ಪೂಜಿಸುವುದರಿಂದ ಅವರಿಗೆ ದುರ್ಗತಿಯನ್ನು ಹೊಂದುವಂಥ ಮಿಥ್ಯಾತ್ವದ ದೋಷ ತಗಲುತ್ತದೆ.

ದೀಪಾವಳಿಯಂದು ಅನಂತ ಚತುಷ್ಟಯ ಅಥವಾ ಕೇವಲ ಜ್ಞಾನರೂಪಿ ಲಕ್ಷ್ಮೀ ಅಂದರೆ ಜಿನವಾಣಿಯ ಪೂಜೆ ಮಾಡಬೇಕು. ದೀಪಾವಳಿಯ ಅಮವಾಸ್ಯೆಯ ದಿನ ಬೆಳಿಗ್ಗೆ ಭಗವಾನ್ ಮಹಾವೀರರಿಗೆ ಮೋಕ್ಷವಾಗಿದ್ದಿತು. ಅದಕ್ಕಾಗಿ ಈ ಸಂಖ್ಯೆಂಥವಾಗಿ ಶ್ರಾವಕರು ನಿರ್ವಾಣ ಕಲ್ಯಾಣ ಮಹೋತ್ಸವವನ್ನು, ಅಂದೇ ಸಂಜೆ ಮಹಾಮುನಿ ಗೌತಮ ಗಣಧರರಿಗೆ ಕೇವಲಜ್ಞಾನ ಲಕ್ಷ್ಮೀ ಪ್ರಕಟವಾಗಿದ್ದಳು. ಅದಕ್ಕಾಗಿಯೇ ಕೇವಲಜ್ಞಾನ ಲಕ್ಷ್ಮೀರೂಪ ಶಾಸ್ತ್ರವನ್ನು ಹಾಗೂ ಗಣಧರರ ಪೂಜೆಯನ್ನು ಮಾಡಬೇಕು.

ಪೂಜೆಗೆ ಅರ್ಚನಾ, ಉಪಾಸನಾ, ಭಕ್ತಿ, ಸ್ತುತಿ, ವಿನಯ, ವೈಯಾವ್ಯತ್ವ, ಆರಾಧನಾ ಮುಂತಾದ ಪರ್ಯಾಯವಾಚಿ ಹೆಸರುಗಳಿವೆ. ವೀತರಾಗ ದೇವ, ಗುರು, ಶಾಸ್ತ್ರಗಳ ಪೂಜೆ ಮಾಡುವುದರಿಂದ ಪಾಪ ಹಾಗೂ ದುಃಖಗಳು ನಾಶವಾಗಿ ಕರ್ಮನಿರ್ಜರೆಯಾಗುತ್ತದೆ. ಸುಖ ಹಾಗೂ ಪುಣ್ಯ ಸಂಚಯವಾಗುತ್ತದೆ. ಪರಂಪರೆಯಿಂದ ಶ್ರದ್ಧೆಯಲ್ಲಿ ವಿಶುದ್ಧಿ ಆಗುತ್ತ ಹೋಗಿ ಮೋಕ್ಷ ಫಲದ ಪ್ರಾಪ್ತಿಯಾಗುತ್ತದೆ. ಈ ಪುಣ್ಯವೂ ಕೂಡಾ ಬಂಧವೆಂದು ಒಂದು ಕಡೆ ಹೇಳುತ್ತಾರೆ. ಆದರೆ ಪರಂಪರೆಯಿಂದ ಮೋಕ್ಷವಾಗುತ್ತದೆಯೆಂದೂ ಇನ್ನೊಂದು ಕಡೆ ಹೇಳುತ್ತಾರೆ. ಅದು ಹೇಗೆ? ಪುಣ್ಯ ಮತ್ತು ಪಾಪಗಳಲ್ಲಿ ಭೇದವಿದೆ. ಪುಣ್ಯದಿಂದ ಶುಭ ಭಾವ ಮತ್ತು ಪಾಪದಿಂದ ಅಶುಭ ಭಾವಗಳು ಉಂಟಾಗುತ್ತವೆ. ಪುಣ್ಯದಿಂದ ಸುಖವೂ, ಪಾಪದಿಂದ ದುಃಖವೂ ಉಂಟಾಗುತ್ತದೆ. ಆದರೆ ಎರಡೂ ಸಂಸಾರಕ್ಕೆ ಕಾರಣವಾಗುವದರಿಂದ ಭೇದವಿಲ್ಲವೆಂದು ಹೇಳುತ್ತಾರೆ. ಆದಾಗ್ಯೂ ಪರಂಪರೆಯಿಂದ ಪುಣ್ಯವು ಮೋಕ್ಷ ಕಾರಣವೆಂದು ಪ್ರಾಕೃತ 'ಭಾವಸಂಗ್ರಹ' ಗ್ರಂಥದಲ್ಲಿ ಹೇಳಿದ್ದಾರೆ.

“ಸಮ್ಯಾದಿಟ್ಟಿ ಪುಣ್ಣಂ ಣ ಹೋಇ ಸಂಸಾರ ಕಾರಣಂ ಣಿಯಮಾ|

ಮೋಕ್ಷಸ್ಸ ಹೋಇ ಹೇಲೂ ಚಿಇವಿ ನಿಧಾಣಂ ಣಸೋ ಕುಣಿ || 404 ||”

ಅರ್ಥ : ಸಮ್ಯಗ್ವೃಷ್ಟಿಯ ಪುಣ್ಯವು ನಿಶ್ಚಯವಾಗಿ ಸಂಸಾರಕ್ಕೆ ಕಾರಣವಾಗುವುದಿಲ್ಲ. ಮೋಕ್ಷದ ಕಾರಣವಾಗುತ್ತದೆ. ಸಮ್ಯಗ್ವೃಷ್ಟಿಯ ಪುಣ್ಯವು ನಿಧಾನರಹಿತವಾಗಿರುವದರಿಂದ ಮೋಕ್ಷದ ಕಾರಣವೆಂದು ಹೇಳಿದ್ದಾರೆ.

ಪೂಜಾಫಲದ ಚರಿತ್ರಾರ್ಹ ಘಟನೆಗಳು :

1) ಜೈನ ವಿದ್ವಾಂಸ ಧನಂಜಯ ಕವಿಯು ಮಗನಿಗೆ ಸರ್ಪ ಕಡಿದರೂ ಮಗನ ಕಡೆಗೆ ಹೋಗದೇ ವೀತರಾಗ ಭಗವಂತರ ಪೂಜೆಯಲ್ಲಿಂೇ ಲೀನರಾಗಿದ್ದರು. ಪೂಜೆಯ ಮಹಿಮೆಯಿಂದ ಮಗನಿಗಾದ ವಿಷದ ಬಾಧೆಯು ತಾನೇ ಕಡಿಮೆಯಾಯಿತು.

2) ಶುಭ ಭಾವ ಸಹಿತ ಸಮವಸರಣಕ್ಕೆ ಹೋಗುವಾಗ ಶ್ರೇಣಿಕ ರಾಜನ ಆನೆಯ ಕಾಲಲ್ಲಿ ಸಿಕ್ಕು ಸತ್ತ ಕಪ್ಪೆಯಲ್ಲಿಯ ಜೀವವು ಶ್ರೇಣಿಕ ರಾಜನ ಕೈಂತಲೂ ಮೊದಲೇ ಸಮವಸರಣದಲ್ಲಿ ದೇವನಾಗಿ ಜನಿಸಿ ಅಲ್ಲಿ ಹಾಜರಾಗಿತ್ತು.

3) ನೈರ್ಮಲ್ಯ ವಸ್ತುಗಳನ್ನು, ಜಿನಮಂದಿರದ ಜೀರ್ಣೋದ್ಧಾರಕ್ಕಾಗಿ ದಾನ ಕೊಟ್ಟ ಹಣವನ್ನು ಯಾರು ಗ್ರಹಣ ಮಾಡುತ್ತಾರೋ, ಆ ವ್ಯಕ್ತಿ ಮುಂದೆ ನರಕ ಗತಿಯ ದುಃಖ ಭೋಗಿಸುತ್ತದೆ. (ರಂಯಣಸಾರ) ಪುತ್ರ ರಹಿತನಾಗುತ್ತಾನೆ. ದಂಪತಿ, ಕುರಿಟಿ, ಮೂಕ, ಕಿವುಡರಾಗುತ್ತಾರೆ. ಚಾಂಡಾಲ ಜಾತಿಯಲ್ಲಿ ಜನಿಸುತ್ತಾರೆ. ಕುಷ್ಟ, ಕ್ಷಯ ಮುಂತಾದ ರೋಗಿಗಳಾಗುತ್ತಾರೆ. ತಿರ್ಯಂಚ ಯೋನಿಯಲ್ಲಿ ಹುಟ್ಟಿ ಮಹಾದುಃಖ ಅನುಭವಿಸುತ್ತಾರೆ. ಇನ್ನೊಬ್ಬರು ತಿಂದು ಬಿಟ್ಟ ಎಂಜಲು ತಿನ್ನಬೇಕಾಗಿ ಬರುತ್ತದೆ. ಆದ್ದರಿಂದ ನಿರ್ಮಾಲ್ಯಗಳನ್ನು ಮುಚ್ಚಾರದು.

4) ಈ ಕಾರ್ಯದಲ್ಲಿ ಭಾವನೆಯು ಬಹಳೇ ಮುಖ್ಯವಿದೆ. ಉತ್ತರ ಭಾರತದಲ್ಲಿ ನಿರ್ಮಾಲ್ಯ ವಸ್ತುಗಳನ್ನು ಭಗವಂತರ ಪೂಜೆ ಮಾಡುವವರು ಸಹ ಸೇವಿಸುವುದಿಲ್ಲ.

ಆದ್ದರಿಂದ ನಿರ್ಮಾಲ್ಯ ವಸ್ತುಗಳು ಶ್ರಾವಕರಾದವರಿಗೆ, ಪುರೋಹಿತರಿಗೆ ಸ್ವೀಕಾರಾರ್ಹವಲ್ಲವೆಂಬುದನ್ನು ಗಮನಿಸಬೇಕು.

ಜಿನದರ್ಶನ ಮತ್ತು ಜಿನಪೂಜೆಯಿಂದ ಶುಭಾಸ್ತವ ವಾಗುತ್ತದೆ. ಆಗ ನಿರ್ಜರೆಯೂ ಪರಂಪರೆಯಿಂದ ಮೋಕ್ಷಕ್ಕೂ ಕಾರಣವೆಂದು ಹೇಳಿದ್ದಾರೆ. ಆಗಮೋಕ್ತ ವಿಧಿ-ಸಮೇತ ಭಾವ ಪೂರ್ವಕವಾಗಿ ಪೂಜಿಸುವದರಿಂದ ಅಶುಭ ಕರ್ಮಗಳ ನಾಶವಾಗುತ್ತದೆ. ಜಿನೇಂದ್ರ ಪೂಜೆಯಿಂದ ಶ್ರಾವಕನ ಆರೂ ಕ್ರಿಯೆಗಳು ಸಹಜವಾಗಿ ಪಾಲನೆಯಾಗುತ್ತವೆ. ಅಂದರೆ ಆರೂ ಕ್ರಿಯೆಗಳು ಪೂಜೆಯಲ್ಲಿ ಗರ್ಭಿತವಾಗಿವೆ. ಆದ್ದರಿಂದ ಪೂಜ್ಯ ಶ್ರೀ ವೀರಸೇನಾಚಾರ್ಯರು ಶ್ರಾವಕರೆಲ್ಲರಿಗೂ ನಿತ್ಯ ಜಿನೇಂದ್ರರ ಪೂಜೆ ಮಾಡಲು ಹೇಳಿದ್ದಾರೆ. ಇದರಿಂದ ನಿಧತ್ತಿ ಹಾಗೂ ನಿಕಾಚಿತ ಕರ್ಮಗಳು ನಾಶವಾಗುತ್ತವೆ ಎಂದಿದ್ದಾರೆ. ಆದ್ದರಿಂದ ಪ್ರತಿಯೊಬ್ಬ ಶ್ರಾವಕ-ಶ್ರಾವಿಕೆಯರು ನಿತ್ಯದಲ್ಲಿ ಜಿನೇಂದ್ರ ಪೂಜೆ ಮಾಡುವುದು ಶ್ರೇಯಸ್ಕರವಾಗಿದೆ.

—ಮುಂದುವರೆಯುವುದು.



ಡಾ. ಹಂಪನಾಗೆ ಸೇಡಿಯಾಪು ಪ್ರಶಸ್ತಿ



ಉಡುಪಿ : ಇಲ್ಲಿಯ ಎಂ.ಜೆ.ಎಂ. ಕಾಲೇಜು ಸಭಾಂಗಣದ ರವೀಂದ್ರ ಮಂಟಪದಲ್ಲಿ ಜೂನ್ 08, 2018ರ ಶುಕ್ರವಾರದಂದು ಕನ್ನಡದ ಖ್ಯಾತ ಸಾಹಿತಿ ಹಂಪ ನಾಗರಾಜಯ್ಯ (ಹಂಪನಾ) ಇವರಿಗೆ 2018ನೇ ಸಾಲಿನ ಸೇಡಿಯಾಪು ಕೃಷ್ಣ ಭಟ್ಟ ಪ್ರಶಸ್ತಿ ನೀಡಿ ಸನ್ಮಾನಿಸಲಾಯಿತು. ಕನ್ನಡ ಭಾಷೆ, ಸಾಹಿತ್ಯ, ವ್ಯಾಕರಣ, ಬಾಷಾಶಾಸ್ತ್ರ, ಕಥನ, ಕಾವ್ಯ ಮತ್ತು ಸಂಶೋಧನಾ ಕ್ಷೇತ್ರಗಳಲ್ಲಿ ಮಹತ್ವದ ಕೊಡುಗೆ ನೀಡಿದ ಸೇಡಿಯಾಪು ಕೃಷ್ಣ ಭಟ್ಟರ ನೆನಪಿನ ಪ್ರಶಸ್ತಿ ರೂ. ಹತ್ತು ಸಾವಿರ, ಪ್ರಶಸ್ತಿ ಫಲಕಗಳನ್ನೊಳಗೊಂಡಿದೆ.

ಪ್ರಶಸ್ತಿ ಸ್ವೀಕರಿಸಿ ಮಾತನಾಡಿದ ಹಂಪನಾರವರು ಪ್ರತಿಯೊಬ್ಬರೂ ಅವರವರ ಧರ್ಮವನ್ನು ಪ್ರೀತಿಸುವ, ದೇವರನ್ನು ಆರಾಧಿಸುವ, ಪ್ರಾರ್ಥನೆ ಸಲ್ಲಿಸುವ ಹಕ್ಕು ಹೊಂದಿರುತ್ತಾರೆ ಎಂದರು.

ನೂರಕ್ಕೂ ಮಿಕ್ಕಿ ಕನ್ನಡ ಮತ್ತು ಇಂಗ್ಲೀಷ್ ಭಾಷೆಗಳಲ್ಲಿ ಕೃತಿಗಳನ್ನು ರಚಿಸಿದ್ದಾರೆ. ಭಾಷಾ ವಿಜ್ಞಾನ, ಜನಪದ, ಕಾದಂಬರಿ, ಪ್ರಬಂಧ, ಕಾವ್ಯ ಕ್ಷೇತ್ರಗಳಲ್ಲಿ ತಮ್ಮ ಛಾಪು ಮೂಡಿಸಿದ್ದಾರೆ. ಇವರಿಗೆ ಕರ್ನಾಟಕ ಸಾಹಿತ್ಯ ಅಕಾಡೆಮಿ ಪ್ರಶಸ್ತಿ, ರಾಜ್ಯೋತ್ಸವ ಪ್ರಶಸ್ತಿ, ಶಿಶು ಸಾಹಿತ್ಯ ರಾಷ್ಟ್ರೀಯ ಪ್ರಶಸ್ತಿ, ಚಾವುಂಡರಾಯ ಪುರಸ್ಕಾರ, ಕಾವ್ಯಾನಂದ ಪ್ರಶಸ್ತಿ, ಪಂಪ ಪ್ರಶಸ್ತಿ, ನಾಡೋಜ ಪ್ರಶಸ್ತಿ ಸೇರಿದಂತೆ ಹಲವು ಪ್ರಶಸ್ತಿಗಳು ಲಭಿಸಿವೆ.

ರಾಷ್ಟ್ರಕವಿ ಗೋವಿಂದ ಪೈ, ಸಂಶೋಧನಾ ಕೇಂದ್ರ, ಮಣಿಪಾಲ ಅಕಾಡೆಮಿ ಆಫ್ ಹೈಯರ್ ಎಜುಕೇಷನಲ್ ಅಶ್ರಯದಲ್ಲಿ ಪ್ರಶಸ್ತಿ ಸಮಾರಂಭ ಹಮ್ಮಿಕೊಳ್ಳಲಾಗಿತ್ತು.

ಚಾರಿಟಿಬಲ್ ಟ್ರಸ್ಟ್ ವಿದ್ಯಾರ್ಥಿ ವೇತನ

ಬೆಂಗಳೂರು : ಕೊಪ್ಪಳ, ಬಳ್ಳಾರಿ, ರಾಯಚೂರು, ಹಾವೇರಿ, ಗದಗ ಮತ್ತು ದಾವಣಗೆರೆ ಜಿಲ್ಲೆಗಳ ಜೈನ ವಿದ್ಯಾರ್ಥಿಗಳಿಂದ ಅರ್ಜಿಗಳನ್ನು ಎಸ್.ಎಸ್.ಎಲ್.ಸಿ ಯಲ್ಲಿ ಕನಿಷ್ಠ 75% ಅಂಕ ಪಡೆದು ಈ ವರ್ಷ ಮೊದಲ ಪಿ.ಯು.ಸಿ. ಅಥವಾ ಡಿಪ್ಲೋಮಾ ಕೋರ್ಸ್‌ಗೆ ಪ್ರವೇಶ ಪಡೆದವರಿಂದ ಶ್ರೀಮತಿ ಜಯಮ್ಮ ಜಿ. ದೇಸಾಯಿ ಸ್ಮರಣಾರ್ಥ ಚಾರಿಟಿಬಲ್ ಟ್ರಸ್ಟಿನಿಂದ ವಿದ್ಯಾರ್ಥಿ ವೇತನಕ್ಕೆ (2018-19) ಅರ್ಜಿಗಳನ್ನು ಆಹ್ವಾನಿಸಲಾಗಿದೆ. ವಿದ್ಯಾರ್ಥಿಗಳು, ಸ್ವ-ವಿಳಾಸವಿರುವ ರೂ. 5 ಸ್ಟಾಂಪ್ ಹೆಚ್ಚಿನ ಲಕೋಟಿಯನ್ನು ಸಾಧಾರಣ ಅಂಚೆಯಲ್ಲಿ ಅರ್ಜಿಯನ್ನು ಪಡೆದು ಮೂಕ ದಾಖಲೆಗಳೊಂದಿಗೆ ವ್ಯವಸ್ಥಾಪಕ ಧರ್ಮದರ್ಶಿ, ಶ್ರೋ. ಆರ್.ಜಿ.ದೇಸಾಯಿ, ನಂ-50, 'ಸರ್ವಾರ್ಥಸಿದ್ಧಿ' ಅವನಿಶ್ರಂಗೇರಿ ನಗರ, 7ನೇ ಅಡ್ಡರಸ್ತೆ, ಬಿ.ಟಿ.ಎಂ. 6ನೇ ಹಂತ, ನ್ಯಾನಪ್ಪನಹಳ್ಳಿ ರಸ್ತೆ, ಬೇಗೂರು ಅಂಚೆ, ಬೆಂಗಳೂರು-560014 ವಿಳಾಸಕ್ಕೆ ದಿನಾಂಕ 30-08-2018 ರೊಳಗೆ ಸಲ್ಲಿಸಲು ತಿಳಿಸಲಾಗಿದೆ.



ವರಂಗ : ಉಡುಪಿ ಜಿಲ್ಲೆಯ ಕಾರ್ಕಳ ತಾಲ್ಲೂಕಿನ ಅತಿಶಯ ಶ್ರೀಕ್ಷೇತ್ರ ಹೊಂಬುಜದ ಅಧೀನ ಕ್ಷೇತ್ರ ವರಂಗದಲ್ಲಿ ಅತ್ಯಾಧುನಿಕ "ಯಾತ್ರಿನಿವಾಸ" ವಸತಿ ಸಮುಚ್ಚಯದ ಕಾಮಗಾರಿ ಪ್ರಗತಿಯಲ್ಲಿದ್ದು ಭರದಿಂದ ನಡೆಯುತ್ತಿದೆ.

ವಾರ್ಷಿಕ ಪೂಜಾ ಮಹೋತ್ಸವ



ಸೀತಕಲ್ಲು (ತುಮಕೂರು) : ಇಲ್ಲಿನ ಭಗವಾನ್ ಶ್ರೀ 1008 ಶ್ರೀ ಪಾರ್ಶ್ವನಾಥ ತೀರ್ಥಂಕರರ ಹಾಗೂ ಅಭೀಷ್ಠವರ ಪ್ರದಾಯಿನಿ ಶ್ರೀಪದ್ಮಾವತಿ ಅಮ್ಮನವರ ಚೈತ್ಯಾಲಯದ ವಾರ್ಷಿಕ ಪೂಜಾ ಮಹೋತ್ಸವವು ಜೂನ್. 03, 2018ರ ಭಾನುವಾರದಂದು ಹೊಂಬುಜದ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರ ಆಶೀರ್ವಾದದೊಂದಿಗೆ ಅತ್ಯಂತ ಯಶಸ್ವಿಯಾಗಿ ನೆರವೇರಿತು.

ಅಂದು ಪ್ರಾತಃಕಾಲ 7-00 ಘಂಟೆಗೆ ನಿತ್ಯ ಪೂಜಾವಿಧಿ, 9-30ಕ್ಕೆ ಸುಮಂಗಳಲಯರಿಂದ ಜಲಯಾತ್ರೆ, 10-30ಕ್ಕೆ 108 ಕಳಸಗಳ ಮಹಾಭಿಷೇಕ, ಮಹಾಮಂಗಳಾರತಿ ವಿಧಿ-ವಿಧಾನಗಳು, ಪ್ರಸಾದ ವಿನಿಯೋಗ ನಡೆದವು.

ನಂತರ ನಡೆದ ಧಾರ್ಮಿಕ ಸಭೆಯ ಅಧ್ಯಕ್ಷತೆಯನ್ನು ಬೆಂಗಳೂರಿನ ಶ್ರೀಮತಿ ವಿಮಲ ಸುಮತಿ ಕುಮಾರ್‌ರವರು ವಹಿಸಿದ್ದರು. ಉಪನ್ಯಾಸಕರಾಗಿ ಮೈಸೂರಿನ ಜೈನ ವಿದ್ವಾಂಸರಾದ ಡಾ. ಹೆಚ್.ಪಿ. ಮೋಹನಕುಮಾರ ಶಾಸ್ತ್ರಿಯವರು ಆಗಮಿಸಿದ್ದರು. ವಿಶೇಷ ಆಹ್ವಾನಿತರಾಗಿ ಸೀತಕಲ್ಲು ಗ್ರಾಮ ಪಂಚಾಯಿತಿ ಅಧ್ಯಕ್ಷರು, ಉಪಾಧ್ಯಕ್ಷರು ಹಾಗೂ ಸದಸ್ಯರು ಭಾಗವಹಿಸಿದ್ದರು. ಬೆಂಗಳೂರಿನ ಶ್ರೀಮತಿ ಶಿವದೇವಮ್ಮ ಶಾಂತರಾಜಯ್ಯ ಕುಟುಂಬದವರು ಪೂಜಾ ಹಾಗೂ ಹೂವಿನ ಅಲಂಕಾರದ ಸೇವಾಕರ್ತರಾಗಿದ್ದರು. ಬೆಂಗಳೂರಿನ ವಿಜಯನಗರದ ಶ್ರೀಮತಿ ಪರಿಮಳ ಮತ್ತು ಕುಟುಂಬದವರು ಉಪಹಾರದ ಮತ್ತು ಭೋಜನ ಸೇವಾಕರ್ತರಾಗಿದ್ದರು. ಬೆಂಗಳೂರಿನ ರಾಜರಾಜೇಶ್ವರಿ ನಗರದ ಭಗವಾನ್ ಮಹಾವೀರ ಟ್ರಸ್ಟ್(ರಿ.) ಹಾಗೂ ಜೈನ್ ಮಿಲನ್ ಇವರ ಸಹಯೋಗದಲ್ಲಿ ಶ್ರೀ ಜಯಪ್ರಕಾಶ್ ಪಿ. ಮತ್ತು ಶ್ರೀಮತಿ ಕಲಾ ಇವರಿಂದ ಸೀತಕಲ್ಲು ಗ್ರಾಮ ನಿವಾಸಿಗಳಿಗೆ ಸೀರೆ ವಿತರಿಸಲಾಯಿತು.

ಪೂಜಾ ವಿಧಿ-ವಿಧಾನಗಳನ್ನು ಪುರೋಹಿತ ಶ್ರೀ ಕಿರಣ್ ಪಂಡಿತ್‌ರವರು ನಡೆಸಿಕೊಟ್ಟರು. ಈ ಎಲ್ಲಾ ಕಾರ್ಯಕ್ರಮಗಳಿಗೆ ಧರ್ಮಬಾಂಧವರು ಹೆಚ್ಚಿನ ಸಂಖ್ಯೆಯಲ್ಲಿ ಭಾಗವಹಿಸಿದ್ದರು. ಬೆಂಗಳೂರಿನಿಂದ ಸೀತಕಲ್ಲಿಗೆ ಸಮಿತಿಯ ವತಿಯಿಂದ ಬಸ್ ಸೌಕರ್ಯವನ್ನು ಕಲ್ಪಿಸಲಾಗಿತ್ತು.

ಸ್ವಯಂವರ ಸಮಾವೇಶ

ದಾವಣಗೆರೆ : ಇಲ್ಲಿಯ ಭಾರತೀಯ ಜೈನ್ ಮಿಲನ್, ಜೈನ್ ವದು-ವರರ ವಿವಾಹ ವೇದಿಕೆಯ ವತಿಯಿಂದ 9ನೇಯ "ವಧು-ವರ" ಸಮಾವೇಶವನ್ನು ದಿನಾಂಕ 12-08-2018 ಭಾನುವಾರದಂದು ಇಲ್ಲಿಯ ಶಾಂತಿ ಪಾರ್ಕ್‌ನಲ್ಲಿ ಆಯೋಜಿಸಲಾಗಿದೆ. ಬೆಳಿಗ್ಗೆ 10.00 ಗಂಟೆಗೆ ನೊಂದಣಿ ಕಾರ್ಯಕ್ರಮ 10.30 ಕ್ಕೆ ಸ್ವಯಂವರ ಸಮಾವೇಶ ಹಮ್ಮಿಕೊಳ್ಳಲಾಗಿದೆ. ಸ್ವಯಂವರ ಸಮಾವೇಶದ ಬಗ್ಗೆ ಹೆಚ್ಚಿನ ಮಾಹಿತಿಗಾಗಿ ಸಂಪರ್ಕ, ಜೈ ಪ್ರಕಾಶ್ : 9844049943, ಶಕುಂತಲಾ : 9731745656.



ಶ್ರೀಕ್ಷೇತ್ರ ಹಟ್ಟಿಯಂಗಡಿ : ಇಲ್ಲಿಯ ಪ್ರಾಚೀನ ಭಗವಾನ್ ಶ್ರೀ ಚಂದ್ರನಾಥ ಸ್ವಾಮಿ ಬಸದಿ ಇರುವ ಜಾಗವನ್ನು ಸಮತಟ್ಟು ಮಾಡಲಾಗಿದ್ದು, ಜೀರ್ಣೋದ್ಧಾರ ಕಾರ್ಯ ಪ್ರಾರಂಭಗೊಂಡಿದ್ದು ಪ್ರಗತಿಯಲ್ಲಿದೆ. ಹೆಚ್ಚಿನ ಮಾಹಿತಿಗಾಗಿ ಸಂಪರ್ಕ. 08185-262722, 262209. ಶ್ರೀಕ್ಷೇತ್ರ ಹಟ್ಟಿಯಂಗಡಿ, ಮೊ: 9448869955,

ಗುರುದೇವ
 GURUDEVA MONTHLY
 RNI No. 13248/57-POSTEL REGD No. KA/SK/SMG 198/2018-21
 ವಾರ್ಷಿಕ ಚಂದಾ : ರೂಪ್ಯಾ 150-00 ಮತ್ತು ಆಜೀವ ಸದಸ್ಯತ್ವಕ್ಕೆ : ರೂಪ್ಯಾ 1000-00 ಮಾತ್ರ.
 ವ್ಯವಸ್ಥಾಪಕರು, "ಗುರುದೇವ" ಕಾರ್ಯಾಲಯ, ಅಂಚೆ : ಹೊಂಬುಜ, ಶಿವಮೊಗ್ಗ-ಜಿಲ್ಲೆ, ಕರ್ನಾಟಕ-೫೭೭೪೩೬